
ཏུ ཏུ 


སོ་པཊ་བཤད་སྦྲབ་གླིངོ་། 
5,411 4 ]¶ 11187171)7'8 
1])0[]1088 1] 1987 


>= = 


ཐུའུ་བཀུན་ཆོས་ཀྱི་རྡོ་རྗེས་བརྩམས། 
ས་པར་བཤད་སྒྲབ་གླིང་ནས་པར་འགྲེམ་བྱས། 


5,412 ^ ]1 1)87'1111])11[ 
]170[7110598 189 1987 


༢༨༩༤ = 


ཐུའུ་བཀྭན་ཆོས་ཀྱི་རྡོ་རྗེས་བརྩམས། 
ས་པར་བཤད་སྒྲབ་གླིང་ནས་པར་འགྲེམ་བྱས། 


ས་པར་བཤད་སྒྲབ་གླིང་ནས་སྤྱི་ལོ་ ༢༠༠༥ ལོར་པར་དུ་ 
བསྐྲན། 

པར་དབང་ས་པར་བཤད་སྒྲབ་གླིང་ལ་ཡོད་པས། སུས་ཀྱང་ 
ཆ་ཚང་ངམ་དུམ་བུ་པར་འགྲེམ་བྱེད་མི་རུང་། 


པར་རྩ་འཕྲུལ་འཇུག་པ་ཀླུ་སྨྱོན་ཧེ་རུ་ཀ 


༄༅།།གསུང་རབ་རྣམ་དག་ཆུའི་དྲི་མ་སེལ་བྱེད་ 
ནོར་བུ་ཀེ་ཏ་ཀའི་ཚིག་དོན་ལ་དོགས་དཔྱོད་སྙན་སྒྲོན་ 
དུ་གསོལ་བ་ནོར་བུ་ཀེ་ཏ་ཀའི་བྱི་དོར་ 
ཞེས་བྱ་བ་བཞུགས་སོ། ། 


ནོར་བུ་ཀེ་ཏ་ཀའི་བྱི་དོར། 

༄༅།  །ཆོས་ཀྱི་གནས་ལུགས་ཇི་བཞིན་ལེགས་གཟིགས་ནས།། 
ཆོས་ཀྱི་སྣོད་དུ་རུང་བའི་གདུལ་བྱ་རྣམས།། 
ཆོས་ཀྱི་བདུད་རྩིས་ཚིམ་མཛད་བླ་མ་ལ།། 
ཆོས་ཀྱི་རྗེས་སུ་འབྲང་བའི་དད་པས་འདུད།། 
ཁྱོད་གསུང་དཔྱད་གསུམ་དག་པའི་ལེགས་བཤད་ལ།། 
འཁྲུལ་བའི་དྲི་མ་ཀུན་མཁྱེན་ཡེ་ཤེས་ཀྱིས།། 
སྲིད་མཐའི་བར་དུ་བཙལ་ཡང་མི་རྙེད་ན།། 
གཞན་གྱིས་ཀླན་ཀའི་གོ་སྐབས་ག་ལ་མཆིས།། 
འོནྭ་ཀྱང་དཔྱད་པ་གྱིས་ཞེས་བཀའི་གནང་བ།། 
སྤྱི་བོས་ནོད་དེ་བདག་བློ་འཁྲུལ་པའི་ངོར།། 
དུང་དཀར་སེར་སྣང་ལྟ་བུའི་ལོག་རྟོག་འགའ།། 
ཤར་རྣམས་གསོལ་ལ་ཡུད་ཙམ་དགོངས་པར་འཚལ།། 

དེ་ཡང་རྗེ་བཙུན་བླ་མ་དམ་པ་ཉིད་ཀྱིས་སྔ་མོ་ཞིག་ནས་ཕྲན་ 
ལ་བཀའ་གནང་བར། ངེད་ཀྱི་རྩོམ་པའི་ནང་ན་ཚིག་དོན་ལ་སྐྱོན་ 
ཞུགས་པ་འདུག་ཚེ་མཛེས་ལམ་དུ་མ་སོང་བའི་དོགས་དཔྱོད་གྱིས་ 

ནོར་བུཀེ་ཏ་ཀའི་བྱི་དོར། 
ཤིག་ཅེས་ཡང་ཡང་ཕེབས་ཀྱང་། རྗེ་འཇམ་དབྱངས་བཞད་པའི་རྡོ་ 
རྗེས། ཅི་ཡང་མི་ཤེས་པའི་བླུན་པོ་ཁ་བཙུམ་ནས་བསྡད་ན་སངས་ 
རྒྱས་ཀྱི་བསྟན་པ་ལ་གནོད་པ་ཆུང་། ཞེས་གསུངས་པ་ལྟར། 
བདག་ལྟ་བུའི་བླུན་པོ་སྨྲ་བ་མང་ན་བསྟན་པའི་ཞབས་འདྲེན་དུ་འགྲོ་ 
སྲིད་པ་དང་། ལྷག་པར་བླ་མའི་གསུང་ལ་འཐད་མི་འཐད་ཀྱི་རྣམ་ 
བཞག་བྱེད་པ་རང་ཏིད་ཕུང་བའི་ལས་སུ་མཐོང་ནས་དོགས་གཅོད་ 
རིགས་གང་ཡང་ཞུ་མ་ནུས་ལ། ད་ལན་གསར་དུ་ལྗགས་རྩོམ་ 
མཛད་པའི་གསུང་རབ་རྣམ་དག་ཆུའི་དྲི་མ་སེལ་བྱེད་ནོར་བུ་ཀེ་ཏ་ 
ཀ་ཞེས་བྱ་བ་འདི་ལ་དོགས་གཅོད་ཡི་གེར་བྲིས་ནས་འབུལ་དགོས་ 
ཚུལ་ལྷ་དར་གྱི་གནང་སྐྱེས་དང་བཅས་བཀའ་བསྩལ་པས། 
གཅིག་ཏུ་བླ་མའི་དགོངས་བཞེད་བསྒྲབ་པའི་ཆེད་དུ་དང་། གཉིས་ 
སུ་དེང་སང་གི་སྐྱེ་བོ་གནད་མ་གོ་བའི་ཅལ་འདྲོགས་མཁན་རྣམས་ 
ཆོས་ལ་བརྟེན་པའི་སྡིག་པའི་ལས་གསོག་པར་མི་འགྱུར་བའི་ཆེད་ 
དུ་སྤྱི་བརྟོལ་བསྐྱེད་པའི་སྙན་སྒྲོན་ཅུང་ཟད་གསོལ་བར་བགྱིའོ། ། 
ཐོག་མར་བསྟན་བཅོས་འདིའི་མཚན་ལ། གསུང་རབ་རྣམ་དག་ 

ནོར་བུ་ཀེ་ཏ་ཀའི་བྱི་དོར། 
ཆུའི་དྲི་མ་སེལ་བྱེད། ཅེས་གསུངས་འདུག་པ་ལ། རྣམ་དག་དང་ 
དྲི་མ་སེལ་རྒྱུ་ཡོད་པ་འགལ་བས་རྣམ་དག་ཅེས་པ་མ་སྦྱར་ན་བདེ་ 
བར་སེམས་ཤིང་། དེས་མཚོན་པའི་ཚིག་གི་སྡེབ་སྦྱོར་ཅུང་ཟད་མ་ 
བདེ་བ་དང་ཚིག་དོན་ཟློས་པ་དང་། ཡིག་ནོར་དུ་མངོན་པ་མང་ 
ཙམ་འདུག་ཀྱང་བཏང་སྙོམས་སུ་བཞག་ནས། གཙོ་བོར་བརྗོད་ 
བྱའི་དོན་ལས་བརྩམས་ཏེ་ཅུང་ཟད་གསོལ་ན། དེ་ཡང་བསྟན་ 
བཅོས་འདི་མཛད་པའི་དགོས་པ་ནི། འདིར་མ་དག་པར་བཞག་ 
པའི་ཆོས་ཚན་དེ་རྣམས་དང་། ཕྱོགས་འདིར་དར་ཆེ་བའི་རྙིང་བོན་ 
ཀྱི་ཆོ་ག་འགའ་ལ་ཐར་འདོད་ཀྱི་སྐྱེས་བུ་འཇུག་པ་དགག་པའི་ཆེད་ 
ཡིན་ཚུལ་གསུངས་འདུག་ཅིང་། དྲེ་རམས་མ་དག་པ་ཡིན་པའི་ 
སྒྲུབ་བྱེད་གོང་འོག་སྐབས་འགར་འདུག་པ་ལས་སྙིང་པོ་ཕྱོགས་ 
གཅིག་ཏུ་དྲིལ་ན། འདི་དག་གི་ཁྲོད་ཀྱི་སྔགས་འགའ་ཞིག་ 
སིསྤཱིཏའི་སྐད་དང་མི་མཐུན་ཅིང་། བོད་སྐད་འདྲེས་པའི་རྒྱ་མིན་ 
བོད་མིན་དུ་འདུག་པ་དང་། བོད་ཀྱི་ཕལ་གཏམ་དང་། ནག་རྩིས་ 
པ་ལ་གྲགས་པའི་བརྡ་དང་། ཞང་ཞུང་སོགས་ཀྱི་ཡུལ་སྐད་སྣ་ 


3 


ཧཱཿ 


གས་འདྲེས་པ་དང་། བཀའ་འགྱུར་གྱི་ཁྲོད་དུ་མི་འདུག་པས་ 
ད་ཀི་བོན་པོ་དང་རྒྱ་ནག་གི་ཁྱིམ་པ་སྔགས་པ་བླུན་པོ་འགའ་ཞིག་ 
ས་དཀོར་ནག་སྡུད་བྱེད་ཟ་ཆོག་བརྩམས་ནས་སངས་རྒྱས་དང་ 
བ་དཔོན་པདྨ་སོགས་ལ་ཁ་གཡར་བ་ཡིན་པར་ངེས། དྱེ་ན་འདི་ 
དག་འདོར་བྱ་ཁོ་ན་ཡིན་ནོ། །ཞེས་གསུངས། དེ་ལ་འདི་སྐད་ཞུ་ 
སྟེ། འདི་རྣམས་བརྗོད་བྱ་ཕྱག་རྒྱ་བཞི་ལས་འདས་པ་ལྟ་བུ་སངས་ 
རྒྱས་ཀྱི་བསྟན་པ་ལས་ཕྱི་རོལ་ཏུ་གྱུར་པ་ཡོད་ན་ངེས་པར་འདོར་ 
དགོས་ཀྱང་། དེ་འདྲ་མེད་དམ་སྙམ་ཞིང་། ཉིད་ཀྱི་གསུང་འདི་ན་ 
ཡང་བརྗོད་བྱ་འདི་མི་འཐད་བྱ་བ་ཚིག་གཅིག་ཀྱང་མ་བྱུང་བས་དོན་ 
འདོར་བྱར་མི་འོས་ཏེ། སངས་རྒྱས་རང་ཉིདྱྱིས་ཀྱང་ཚིག་ལ་མི་ 
རྟོན་དོན་ལ་རྟོན་དགོས་པར་གསུངས་པ་དང་། མདོ་རྒྱུད་དང་རྒྱ་ 
བོད་ཀྱི་བསྟན་བཅོས་ཚད་ལྡན་ལ་ཡང་དེ་འདྲ་བ་མང་དུ་མཆིས་ 


པྫ 


4 


། 


= 


པས་སོ། །དུས་འཁོར་འགྲེལ་པ་དྲི་མེད་འོད་ལས། སྒྲ་བཟང་པོ་ 


4 


ནོར་བུ་ཀེ་ཏ་ཀའི་བྱི་དོར། 
པ་ཉིད་ལ་བརྟེན་ཏེ་ཚིགས་སུ་བཅད་པ་ཁ་ཅིག་ཏུ་ཟུང་ཚིག་གི་སྒྲ་ 
དང་། ཁ་ཅིག་ཏུ་གཅོད་མཚམས་ཉམས་པ་དང་། ཁ་ཅིག་ཏུ་རྣམ་ 
དབྱེ་མེད་པའི་ཚིག་དང་། ཁ་ཅིག་ཏུ་དབྱངས་དང་གསལ་བྱེད་ཕྱིས་ 
པ་དང་། ཞེས་པ་ནས། དེ་ལྟ་བུ་གཞན་ཡང་རྒྱུད་སྟོན་པ་པོའི་མན་ 
ངག་གི་རྗེས་སུ་འབྲངས་པར་བྱའོ། །ཞེས་གསུངས་པའི་ཕྱིར། 
དཔེར་ན་ཕྱི་རོལ་པའི་བསྟན་བཅོས་དང་། ནང་པས་བརྩམས་པ་ 
ཡིན་ཀྱང་སྤྲལ་པའི་བསྟན་བཅོས་ལྟ་བུ་ཚིག་སྦྱོར་ལེགས་ཀྱང་ 
བརྗོད་བྱ་ཕྱིན་ཅི་ལོག་ཏུ་གྱུར་པས་འདོར་དགོས་པ་དང་། མཁས་ 
གྲུབ་སངས་རྒྱས་ཡེ་ཤེས་ཀྱི་གསུང་འབུམ་ལྟ་བུ་ཚིག་སྦྱོར་མི་ 
ལེགས་ཀྱང་བརྗོད་བྱ་རྣམས་རྗེ་བླ་མའི་སྙན་བརྒྱུད་ཀྱི་གདམས་པ་ 
འབའ་ཞིག་ཡིན་པས་མཁས་གྲུབ་ཐམས་ཅད་ཀྱིས་ཐུགས་ 
གཙིགས་ཆེ་བར་བྱེད་པ་ལྟ་བུ་ཡིན་པས་སོ། །རྗེ་བཙུན་ས་པར་ 
གྱིས། སྙན་བརྒྱུད་དང་ནི་ཆིག་བརྒྱུད་དུ། །གྲགས་པའི་ཆོས་ 
ལུགས་མང་པོ་ཡོད། །རྒྱུད་དང་མཐུན་ན་བླང་དུ་རུང། །མིན་ན་ 


༤༽ ༠༤ ༨ 


རྫུན་གྱི་སྡེབས་ཕྱོགས་ཡིན། །རྨི་ལམ་གྱི་ནི་ཆོས་ལུགས་དང་།། 

ནོར་བུ་ཀེ་ཏ་ཀའི་བྱི་དོར། 

ཞལ་མཐོང་གི་ནི་ལྷ་ལ་སོགས།།འདི་དག་མདོ་རྒྱུད་དང་མཐུན་ 
ན།།བླང་ཡང་སྐྱོན་དུ་འགྱུར་པ་མེད། །མདོ་རྒྱུད་ཀུན་དང་མི་མཐུན་ 
ན། །བདུད་ཀྱི་བྱིན་རླབས་ཡིན་ཞེས་བྱ། །ཞེས་གསུངས་ཤིང་། 
ལུང་དེ་ནི་ཉིད་ཀྱིས་ཀྱང་འདྲེན་པར་གནང་འདུག་ལ། མདོ་རྒྱུད་ 
དང་མཐུན་མི་མཐུན་ནི་ཚིག་ཙམ་མ་ཡིན་པར་བརྗོད་བྱ་ལ་བྱེད་ 
དགོས་པའི་ཕྱིར་རོ། །བརྗོད་བྱའི་ནང་ནས་ཀྱང་གནད་འགག་གལ་ 
ཆེ་བ་མ་ནོར་ན་ཡན་ལག་ལ་ལ་ནོར་ཀྱང་སྐྱོན་མེད་པར་ཡང་ས་པར་ 
ཉིད་ཀྱིས་གསུངས་ཏེ། དེས་ན་ལ་ལ་འཁྲུལ་ཡང་བླ། །གནད་ 
རྣམས་འཁྲུལ་མེད་དཔྱད་དགོས་སོ། །ཞེས་སོ། ། 
སྔགས་ལ་བོད་སྐད་སོགས་འདྲེས་པས་མ་དག་པར་བཞག་མི་རུང་ 
སྟེ། དེ་འདྲ་རྩོད་མེད་ཀྱི་རྒྱུད་རྣམས་སུའང་འབྱུང་སྟེ། བཀའ་ 
གདམས་པ་དང་། དགེ་ལུགས་པ། ས་སྐྱ་པ་སོགས་ཀྱི་མན་ངག་ 
རྣམས་སུའང་འབྱུང་བས་སོ། ། 

རིམ་པ་བཞིན་དཔེར་བརྗོད་ན། ཕྱག་རྡོར་གསང་བ་མངོན་བསྟན་ 
གྱི་རྒྱུད་ཝ་བ་ལ་ཅནྦ་དང་། གླན་དར་མ་ཚུལ་ཁྲིམས་ཀྱིས་བསྒྱུར་ 


༠ 


ནོར་བུ་ཀེ་ཏ་ཀའི་བྱི་དོར། 
པ་ལས། མཱ་ར་ཡ་རཀྟ་རྔུབས་རྔུབས། མཱ་ར་ཡ་ཀེ་ཆོམས་ཆོམས། 
མཧཱ་མ་ནུ་མཱ་ར་ཡ་གཏུབས་གཏུབས། སོགས་དང་། ཧྭ་ཀྲི་ཁུག་ 
ཧ་ཀྲི་ཁུག ཚལ་པ་ཚལ་པ། རྦད་ལིང་རྦད་ལིང་། སྲོག་ཚིག་ནན་ 
རྦད། ལུས་དུལ་མཱ་ར་ཡ་རྦད། ཅེས་སོགས་མང་ཞིང་། གཏུམ་ 
པོའི་རྒྱུད་ཕྱི་མར། རམ་ནཱ་ག་ཤིག ནཱ་ག་བྱེར། ཞེས་སོགས་དང་། 
ཚུབ་ཚུབ་དུ་ཤ་རུད། སརྦ་ཙིཏྟ་གཟིར་ཐུམས། ཞེས་དང་། མྨི་ཏི་ 
རིག་རིག་གྲ་ཕྲ་ཐ་ཕྲག་ཤིག ཅེས་དང་། ཨོཾ་ཉི་མ་པ་ལ་ནན། གུ་ 
ནེ་ཤིག ར་ཙ་ཙ་དྲི་རྦད་ནན་ཧུར་ཐུམས་ཛཿ ཞེས་དང་། ཁ་རག་ 
ན་ག་པོ་ཁྲག་མཱ་ར་ཡ་ཆི་མཱ་ར་ཡ་ཛཿ ཁུག ཅེས་སོགས་མང་། 
རྒྱུད་གཞན་འགའ་ཞིག་ན་ཡོད་ཀྱང་ད་རེས་འཚོལ་ལོང་མ་བྱུང་། 
ཇོ་བོ་རྗེའི་མན་ངག་རྟ་མགྲིན་གྱི་སྔགས་ལ་ཡང་། རྒྱལ་འགོང་ཚེ་ 
ཛཿ ཞེས་སོགས་ཡོད་ཅིང་། རང་རེ་དགེ་ལྡན་པའི་མགོན་པོ་ 
ཕྱག་དྲུག་པའི་མན་ངག་མཁས་གྲུབ་རྗེས་དག་ཐེར་མཛད་པ་ཡང་། 
རྒྱུད་ལེའུ་བརྒྱད་མར། སོས་སྭཱ་ཧཱ། ཞེས་པ་དང་། ཡུམ་གྱི་ 


7 


ནོར་བུ་ཀེ་ཏ་ཀའི་བྱི་དོར། 
སྔགས་ལ། བྷོ་མ་མོ་ནག་མོ་བྷེ་ཏ་ལི། ཞེས་སོགས་དང་། རཀློ་ 
ཙྭཏ་ཁ་རཀྱ་མ་ཧཱུཾ་བྷྱོ། ཞེས་དང་། ཀྱི་ཏྲ་པ་ལ་མི་ཡིས་སྒྲུབ་སྐབས་ 
རཀློ་ནག་མོ་དམ་ཉམས་འདིའི་ཙིཏྟ་ལ་རྦད་ཁ་ལ་ཕུར་ཡ་རྦད། 
ཅེས་དང་། རླང་སྒྲབ་ཀྱི་སྔགས་གབ་སྦས་མཁས་གྲུབ་རྗེས་ 
ཕྱོགས་གཅིག་ཏུ་བསྒྲིགས་པར། གཟེར་གཟེར་ཞུག་ཞུག་སྙིང་ 
ཁྲག་ལ་རྦད། ཅེས་སོགས་མང་། དཔལ་ལྡན་ས་སྐྱ་པའི་གསེར་ 
ཆོས་འཇམ་དཔལ་ནག་པོའི་སྔགས་ཀྱང་། ཨོཾ་པྲ་སོད། ཆུ་སོད། 
ཏུྟ་སོད། སྙིང་མགོ་ལ་ཆོད། ཁ་ལ་རཱ། ཞེས་པ་དང་། པུ་ཏྲ་ 
མིང་སྲིང་གི་སྔགས་ལ་ཡང་། ཨ་ལི་ཨ་ལི་མ་ཛཿ ཛཿ ཤམ་ 
ཤམ་ལི་ཤི་དེད། ཨ་ཤཱ་དེད། མོ་སྨུག་སྤུ་གྲི་ཨ་ལི་མ། ཞེས་ 
སོགས་མང་། གཞན་ཡང་། ཕྱག་རྡོར་ཨཱ་ཅརྨའི་སྔགས་ལ་ཡང་། 
པ་པུ་ན་དུ་ནག་པོ་བཾ་ཙི་ཙི་རྒྱས་དྲག་ཐུར་སྙིང་ལ་ཐུར། ཉམས་རྩ་ 
བཞི་སྐུམས་ཤན་ཤན་སྲོག་ལ་ཤར། ཞེས་སོགས་དང་། རྗེ་བླ་མ་ 
ནས་བརྒྱུད་པའི་ཁྱུང་ནག་མེའི་སྤུ་གྲི་ལ་ཡང་། ནག་པོ་ཀ་ལ་རླཀ་ 
རྦད་རྦད། སོད་སོད། ཁྱུངས་ཁྱུངས། སྤུ་གྲི་ཐངས་ཟངས། 

༨ ༨. 


ལྕགས་ཀྱི་སྡེར་མོས་སྙིང་ཕྱུངས། གནོད་བྱེད་གདུག་པའི་ཤ་ལ་ཐོ། 
ཨོཾ་ལྟང་ལྷང་ཙེར་ཙེར། འུབས་འུབས་སོད། ཅེས་སྣང་ངོ་། ། 
སངས་རྒྱས་ཀྱི་གསུང་ཐམས་ཅད་ལེགས་སྦྱར་གྱི་སྐད་ཁོ་ནས་ 
གསུངས་པར་མ་ངེས་པས་བོད་ཀྱི་ཡུལ་སྐད་ལ་སོགས་པ་འདྲེས་ 
འོད་ལས། སེམས་ཅད་ཐམས་ཅད་ཀྱི་རང་བཞིན་ཐམས་ཅད་ 
མཁྱེན་པའི་སྐད་མེད་པར་ལེགས་པར་སྦྱར་བའི་སྐད་ཉི་ཚེ་བ་ 
འདིས་ཡིན་ན་སངས་རྒྱས་ཀྱང་ཉི་ཚེ་བར་འགྱུར་རོ། །ཞེས་དང་། 
འདིར་མ་འོངས་པའི་དུས་ན་བྱིས་པའི་སྐྱེ་བོ་མིང་ཚིག་ཡི་གེ་ལ་ 
བརྟེན་པ་དག་གིས། རྒྱུད་ཐམས་ཅད་འདི་སྐད་བདག་གིས་ཞེས་ 
སོགས་སངས་རྒྱས་ཀྱི་བཞུགས་གནས་ངེས་པར་བསྟན་པའི་དེ་ 
བཞིན་གཤེགས་པས་གསུངས་པར་གང་བརྗོད་པ་དེ་ནི་མ་ཡིན་ཏེ། 
གང་གི་ཕྱིར་ཆོས་སྟོན་པ་པོའི་སངས་རྒྱས་དོན་ལ་རྟོན་པ་ཉིད་ཀྱི་ 
ཕྱིར་དང་། སྡུད་པར་བྱེད་པ་པོ་རྣམས་ཀྱིས་ཀྱང་ཡུལ་སྣ་ཚོགས་ 


ན༤༨༽-. ༨ 


ཀྱི་སྐད་ཀྱིས་ཡང་དག་པར་སྡུད་པར་བྱེད་པའི་ཕྱིར་རོ། །ཞེས་དང་། 

ནོར་བུ་ཀེ་ཏ་ཀའི་བྱི་དོར། 

རེ་ཞིག་ཡུལ་གྱི་ཁྱད་པར་གཞན་ལྟ་ཞོག་གི དེ་བཞིན་གཤེགས་པ་ 
མངོན་པར་སངས་རྒྱས་པ་འཕགས་ཡུལ་འདིར་བཅོམ་ལྡན་འདས་ 
ཡོངས་སུ་མྱ་ངན་ལས་འདས་པར་གྱུར་པ་ན། སྡུད་པར་བྱེད་པ་པོ་ 
དག་གིས་ཐེག་པ་གསུམ་གླེགས་བམ་ལ་བྲིས་ཏེ། དེ་བཞིན་ 
གཤེགས་པའི་ངེས་པའི་སྡེ་སྣོད་གསུམ་མ་ག་དྷའི་སྐད་ཀྱིས་སོ།། 
མདོ་སྡེ་ནི་སིནྡྲའི་སྐད་ཀྱིས་སོ། །ཕ་རོལ་ཏུ་ཕྱིན་པའི་ཚུལ་དང་ 
སྔགས་ཀྱི་ཚུལ་ནི་ལེགས་སྦྱར་གྱི་སྐད་ཀྱིས་སོ། །རྒྱུད་དང་རྒྱུད་ 
གཞན་ནི་ལེགས་སྦྱར་དང་། ཐ་མལ་པའི་སྐད་དང་། ཟུར་ཆག་ 
དང་། ལེགས་སྦྱར་མ་ཡིན་པའི་ཁྲོད་པ་ལ་སོགས་པ་ཀླ་ཀློའི་སྐད་ 
ཀྱིས་ཏེ། དེ་ལྟ་བུ་ལ་སོགས་པ་ཐམས་ཅད་མཁྱེན་པས་བསྟན་པའི་ 
ཆོས་རྣམས་བསྡུ་བར་བྱེད་པ་པོ་དག་གིས་བྲིས་སོ། །དེ་བཞིན་དུ་ 
ཐེག་པ་གསུམ་བོད་ཀྱི་སྐད་ཀྱིས་བྲིས་ཏེ། རྒྱ་ནག་ཏུ་རྒྱ་ནག་གི་ 
སྐད་ཀྱིས་སོ། །དེ་བཞིན་དུ་རྒྱ་ནག་ཆེན་པོ། བཱ་ར་ས་ཀ ཅཙམ་པ་ 
ཀ སྤེའུའི་ཡུལ། གསེར་ཞེས་བྱ་བའི་ཡུལ། རུག་མ་ཞེས་བྱ་བའི་ 
ཡུལ། སྭ་རི་མའི་ཡུལ་གྱི་སྐད་ཀྱིས་སོ། །དེ་ལྟར་གྲོང་ཁྱེར་བྱེ་ 

ནོར་བུ་ཀེ་ཏ་ཀའི་བྱི་དོར། 


བའི་བདག་ཉིད་ཡུལ་དགུ་བཅུ་རྩ་དྲུག་རྣམས་སུ་དགུ་བཅུ་རྩ་དྲུག་ 
གི་སྐད་ཀྱིས་སོ། །དེ་བཞིན་དུ་དུམ་བུ་བཅུ་གཉིས་དང་མཐོ་རིས་ 
དང་། མིའི་ཡུལ་དང་ས་འོག་རྣམས་སྲ་སེམས་ཅན་སྣ་ཚོགས་ཀྱི་ 
སྐད་ཀྱིས་སྡུད་པར་བྱེད་པ་པོ་དག་གིས་ཐེག་པ་གསུམ་བྲིས་ཏེ། 
ཞེས་དང་། སྡུད་པར་བྱེད་པ་པོ་སྣ་ཚོགས་ཀྱིས་སེམས་ཅན་རྣམས་ 
འདུལ་བར་བྱེད་པའི་དོན་དུའོ། །ཞེས་སངས་རྒྱས་ཀྱིས་འགྲོ་བ་ 
མཐའ་ཡས་པའི་སྐད་དུ་གསུངས། སྡུད་པར་བྱེད་པ་པོ་དུ་མས་ 
ཡུལ་སྣ་ཚོགས་ཀྱི་སྐད་ཀྱིས་བསྡུས་པར་བཤད་པས་སོ། །དུས་ 
འཁོར་གྱི་རྒྱུད་དང་འགྲེལ་པ་ཚད་མར་མི་འདོད་མཁན་ལ་ལུང་ 
འདི་དྲངས་ཀྱང་དགོས་པ་མེད་ནའང་། རྗེ་ཡབ་སྲས་ཀྱིས་དུས་ 
འཁོར་རྩ་འགྲེལ་བཅས་ཚད་མར་བཞེད་པས་ན་རང་རེ་རྣམས་ཀྱིས་ 
ཁས་བླང་དགོས་པའི་ཕྱིར། རྒྱལ་བ་རང་ཉིད་ཀྱིས་ཀྱང་། ཕལ་པོ་ 
ཆེ་ལས། འཇིག་རྟེན་ཀུན་གྱི་མོས་པ་སྣ་ཚོགས་དང་། །བསམ་པ་ 
ཇི་བཞིན་སྦྱོར་བ་རྣམ་དཔྱོད་པ། །དེ་དག་ཇི་བཞིན་རྒྱལ་བས་ཆོས་ 
སྟོན་ཏེ། །ཞེས་དང་། ལྷ་ཡི་སྐད་དང་ཀླུ་དང་གནོད་སྦྱིན་སྐད།། 

ནས། ཐམས་ཅད་སྐད་དུ་བདག་གིས་ཆོས་སྟོན་ཏོ། །ཞེས་ 
གསུངས་ཤིང་། བདེ་མཆོག་གི་རྒྱུད་ལ་སོགས་པ་འགའ་ཞིག་ཀླ་ 
ཀློའི་སྐད་དུ་གསུངས་པར་རྒྱུད་རང་ནས་བཤད་པས་སོ། ། 

ཉིད་ཀྱིས་རྣམ་དག་གི་གྲས་སྲུ་བཞག་པའི་དཔང་སྐོང་ཕྱག་རྒྱར་ 
ཡང་། ནམ་ནམ་ཞར་ཞར་ཚེ་ཚེ་རབས་རབས་སྲ། ཞེས་མདོ་རྒྱུད་ 
གཞན་ན་མེད་པའི་བཀའ་འགའ་ཞིག་འབྱུང་བ་རྫ་ཨ་མས་བཅག་ 
པས་སྐམ་སྣོད་ཉན་པའི་དཔེ་ལྟར་སྐྱོན་མ་མཆི། བོད་དུ་བསྒྱུར་པའི་ 
བཀའ་འགྱུར་གྱི་ཁྲོད་ན་མེད་པས་རྫུན་ཆོས་སུ་བསྒྲབ་མི་ནུས་ཏེ། 
རྒྱ་ནག་ཏུ་འགྱུར་བའི་བཀའ་འགྱུར་གྱི་ཁྲོད་ན་ཡང་བོད་དུ་མ་ 
འགྱུར་བ་མང་དུ་མཆིས་པ་ལས། དཔའ་བར་འགྲོ་བའི་མདོ་ཞེས་ 
བྱ་བ་ཞིག་ལྕང་སྐྱ་ཐམས་ཅད་མཁྱེན་པས་བོད་སྐད་དུ་བསྒྱུར་པར་ 
བཟང་གིས་བསྒྱུར་པ་དགེ་ལུགས་པའི་འཇིགས་བྱེད་ཀྱི་མངོན་ 
རྟོགས་དང་མཐུན་པ་ཞིག་ཀྱང་སྣང་ཞིང་། མདོ་སྡེ་གདམས་ངག་ 
འབོག་པའི་རྒྱལ་པོ་བོད་དུ་མ་རྙེད་པ་ཡང་རྒྱའི་བཀའ་འགྱུར་དུ་ 

ནོར་བུ་ཀེ་ཏ་ཀའི་བྱི་དོར། 
ཡོད་སྐད་ཐོས་སོ། །དེར་མ་ཟད་མདོ་རྒྱུད་རྣམ་དག་ཡིན་ཚད་རྒྱ་ 
གར་ནས་བསྒྱུར་དགོས་པའི་ངེས་པ་ཡང་མེད་དོ། །རྒྱ་གར་དུ་མ་ 
གྲགས་པའི་མདོ་རྒྱུད་ཀྱང་ཚད་མེད་པ་མཆིས་པའི་ཕྱིར་ཏེ། ལ་ལི་ 
ཏས་ཨོ་རྒྱན་ནས་གཤིན་རྗེ་གཤེད་ཀྱི་རྒྱུད་ལས་ཐུགས་ལ་གང་ཟིན་ 
སྤྱན་དྲངས་པ་དང་། ཨ་ཏི་ཤ་ལ་མཁའ་འགྲོ་མ་རྣམས་ཀྱིས་སྔར་ 
མཐོང་མ་མྱོང་བའི་རྒྱུད་ཀྱི་གླེགས་བམ་མང་པོ་བསྟན་པར་བཤད་ 
པ་ལྟ་བུ་མང་བས་སོ། །རྒྱུད་སྔོམ་འབྱུང་ལས། རྣལ་འབྱོར་རྒྱུད་ 
རྣམས་ཀྱི་ནི་ཚད། །བྱེ་བ་ཕྲག་ནི་གཅིག་ངེས་ཏེ། །དེ་བཞིན་རྣལ་ 
འབྱོར་མ་རྒྱུད་གྲངས། །བྱེ་བ་ཕྲག་ནི་བཅུ་དྲུག་གྲངས། །ཐེག་ཆེན་ 
ལས་གཞན་མདོ་སྡེ་རྣམས། །དུང་ཕྱུར་ཕྲག་བརྒྱད་གསུངས་པ་ 
ཡིན། །དེ་བཞིན་ཕ་རོལ་ཕྱིན་པའི་ཚུལ། །ས་ཡ་དང་ནི་དུང་ཕྱུར་ 
ལྔ། །ཞེས་དང་། ཡེ་ཤེས་རྡོ་རྗེ་ཀུན་ལས་བཏུས་པ་ལས། བྱ་བའི་ 
རྒྱུད་ནི་སྟོང་ཕྲག་བཞི། །ཞེས་པ་ནས། རྒྱས་པར་ཕྱེ་ན་གྲངས་མེད་ 
དོ། །ཞེས་ཤྭ་ལོ་ཀའི་གྲངས་ཙམ་མ་ཡིན་པར་རྒྱུད་ཀྱི་རྐང་གྲངས་ 
དེ་ལྟར་གསུངས་ན། དེ་ཐམས་ཅད་བོད་ཀྱི་བཀའ་འགྱུར་ན་མེད་ 

ནོར་བུ་ཀེ་ཏ་ཀའི་བྱི་དོར། 
པས་སོ། །སངས་རྒྱས་ཀྱིས་སྐད་ཅིག་མ་གཅིག་ལ་གསུངས་པའི་ 
ཆོས་ཕུང་གི་ཚད་ཀྱང་རང་ཅག་ལྟ་ཞོག་འཕགས་པ་རྣམས་ཀྱིས་ 
ཀྱང་ཇི་ལྟ་བ་བཞིན་གཟུང་བར་ནུས་པ་མ་ཡིན་ལ། བདག་ལྟ་བུའི་ 
བློ་ཆུང་གི་སྤྱོད་ཡུལ་དུ་མ་གྱུར་པའི་འཕགས་ཆེན་རྣམས་ཀྱི་གསང་ 
བའི་གནས་བསམ་གྱིས་མི་ཁྱབ་པ་ཡོད་པས། དེས་ན་བཀའ་ 
འགྱུར་ཁྲོད་དུ་མི་འདུག་པས་རྫུན་མའོ། །ཞེས་བློ་ཆུང་གི་གཏམ་ 
གཞུང་ལུགས་ཕྱོགས་རེ་བ་དང་། རིགས་ལམ་ཉི་ཚེ་བ་ཙམ་ལ་ 
སྦྱངས་པའི་སྡུག་ཡུས་ཀྱིས་རང་ལ་ལྐོག་གྱུར་གྱི་གནས་ཀུན་ལ་ 
སོད་པར་བྱེདཔ་ན་དངསང་གི་རྟག་གེབ་སྙིང་ཁམས་ཅན་དག་གི། 
ཁ་སྒོ་ལས་འཐོན་པར་སྲིད་ཀྱི། །ཉིད་ལྟ་བུའི་མཁས་པ་ཆེན་པོ་ 
རིག་གནས་རྒྱ་མཚོའི་ཕ་རོལ་ཏུ་སོན་ཅིང་། གསུང་རབ་མ་ལུས་ 
གདམས་ངག་ཏུ་ཤར་བ་དག་གིས་གསུངས་པར་འོས་པ་མ་ཡིན་ 
ནོ། །བརྗོད་བྱ་ལ་སྐྱོན་མེད་ན་དགོས་དབང་དང་། ཕན་སེམས་ 
ཀྱིས་གཞན་ལ་ཁ་གཡར་བ་སྐྱོན་ཆུང་སྟེ། དྲག་བཅོམ་པ་ཆོས་ 
སྐྱོབས་ཀྱིས་བསྡུས་པའི་ཚོམ་དང་། སྨན་གྱི་རྒྱུད་བཞི་ལྟ་བུ་མང་ 

ནོར་བུ་ཀེ་ཏ་ཀའི་བྱི་དོར། 
པའི་ཕྱིར་རོ། ། 
༈ ཡང་ཀེ་ཏ་ཀར། བཀའ་འགྱུར་གྱི་དཀར་ཆག་བུ་སྟོན་ཆོས་ 
འབྱུང་དང་། མཁས་གྲུབ་རྗེའི་རྒྱུད་སྡེ་སྤྱི་རྣམ་དུ་གསུངས་པ་ཡིད་ 
རྟོན་པའི་གནས་འཁྲུལ་བ་མེད་པའོ། །ཞེས་གསུངས་ཤིང་། 
མཁས་གྲུབ་རྗེས་རྡོ་རྗེ་མཆུ་དང་། རྡོ་རྗེ་ལྕགས་མཆུ་དང་ལྕགས་ 
མཆུ་ནག་པོ་སོགས་རྫུན་མ་ཡིན་པར་གསུངས་སོ། །ཞེས་ 
གསུངས་ནས། རང་ལུགས་ལ་མཆུ་བཞི་ཀ་རྣམ་དག་གི་གྲས་སུ་ 
དགོད་པར་མཛད་པ་ནི་ཞལ་གཅིག་ལྗགས་གཉིས་པའི་དཔེར་ 
འགྱུར་བར་སེམས། དོན་བསྡུས་ཏེ་གསོལ་ན། གཟུངས་འདུས་ 
ཁྲོད་ཀྱི་མ་དག་པར་བཞག་པའི་ལེ་ཚན་འདི་རྣམས་ལོག་ཆོས་སུ་ 
སྒྲབ་ན་བརྗོད་བྱ་སངས་རྒྱས་ཀྱི་གསུང་ལས་ཕྱི་རོལ་ཏུ་གྱུར་པ་ཞིག་ 
སྟོན་རྒྱུ་ཡོད་དགོས་ཀྱི། དེ་མེད་པར་བྲག་ཅའི་སྤུན་འདྲའོ།། 
པགས་སྔོན་ཝ་དང་འདྲའོ། །ཆོ་འཕྲུལ་ཡ་མ་ཟུང་འདྲའོ། །ཞེས་ 
སྨོད་ཚིག་གི་བཀའ་བཀྱོན་ཁོ་ནས་བཙན་ཐབས་སུ་ངན་པར་བསྒྲབ་ 
མི་ནུས་པ་འདྲ་ལགས། དགོན་ལུང་གི་ཉེ་འཁོར་འདིར་ཉིད་སྐུ་ 

ནོར་བུཀེ་ཏ་ཀའི་བྱི་དོར། 


དབང་བཙན་པས་མིག་གྱེན་དུ་བལྟ་ནུས་མཁན་མེད་ཀྱང་། ས་སྐྱ་ 
པ་ཞིག་གིས། ལུང་རིགས་གཏན་ཚིགས་དང་བྲལ་བའི། །གཞན་ 
ལ་བབ་ཅོལ་སྨྲ་བ་འདི། །སྐྱེས་བུ་རྫ་ཡི་ཁུར་ཐོགས་ནས། །རྡོ་བའི་ 
གཡུལ་ངོར་འཇུག་པ་འདྲ། །ཞེས་ཟེར་བ་བཞིན། ཡུལ་ཕྱོགས་ 
གཞན་གྱི་བརྒལ་བརྟག་ལ་སྦྱངས་པའི་སྤོབས་པ་ཅན་འགའ་ཞིག་ 
གིས་འཕྱ་སྨོད་ཀྱི་གནས་སུ་བགྱིས་ན་མི་ལེགས་སོ། །གཟུངས་ 
འདུས་འདི་འཕྲལ་གྱི་རྐྱེན་སེལ་ལ་ཉེ་བར་མཁོ་བ་འགའ་ཞིག་ 
ཕྱོགས་གཅིག་ཏུ་བསྒྲིགས་པ་ཞིག་ཡིན་འདུག་ཅེས་ཉིད་ཀྱིས་ཀྱང་ 
གསུངས་འདུག་པས། བཀའ་རྣམ་དག་མིན་དུ་ཆུག་ཀྱང་འཕྲལ་ 
རྐྱེན་སེལ་ཕྱིར་ཀློག་འདོན་བྱས་པ་ཙམ་གྱིས་སྐྱོན་ཆུང་སྟེ། འཕྲལ་ 
རྐྱེན་ཞི་ཞིང་འདོད་པ་འགྲུབ་ཕྱིར་ཆོས་དང་ཆོས་མིན་གྱི་བྱ་བ་ 
བགྱིད་འོས་མི་འོས་གཞན་སྣ་ཚོགས་ཀྱང་མཆོག་དམན་ཐམས་ 
ཅད་ཀྱིས་བྱེད་ཅིང་དེ་ལ་སྐྱོན་མེད་པར་ཡང་རྩི་བར་འདུག་པས་སོ།། 
༈ ཡང་ཀེ་ཏ་ཀར། གཟུངས་འདུས་སུ་གྲགས་པ་དེ་ཀོ་སྔར་ 
བཀའ་འགྱུར་གྱི་ནང་ནས་ཁ་ཏོན་དང་རིམ་གྲོ་ལ་ཉེ་བར་མཁོ་བ་ 

འགའ་ཞིག་ཟུར་དུ་བླངས་པ་ལ་ཕྱིས་སུ་རིམ་པར་བསྣན་ནས་ད་ལྟ་ 
ཨོཾ་རྒྱན་པདྨས་གསུངས་ཟེར་བ་འགའ་ཞིག་ཀྱང་བཀའི་ཁྲོད་དུ་ 
བཅུག་པས་ཤིན་ཏུ་རྒྱས་པ་རྟག་བརྟན་གཟུངས་འདུས་ལས་མཆེད་ 
ཅིང་། ཞེས་པ་ནས། མདོ་རྒྱུད་ཁོ་ན་ལས་ཉུང་ཤས་ཤིག་བསྡུས་ 
པར་འདུག་པས་དེའི་ནང་དུ་བཀའ་མིན་པ་གཞུག་ཅི་ལ་འོས། 
ཞེས་གསུངས་པ་ལ། རྟག་བརྟན་གཟུངས་འདུས་ལས་སྔོན་དུ་མདོ་ 
རྒྱུད་ཁོ་ ན་ཉུང་ཤས་ཤིག་བསྡུས་པའི་གཟུངས་འདུས་ཤིག་ཡོད་ན་ 
དེ་བསྡུ་མཁན་དང་དེས་བསྒྲིགས་པའི་དཀར་ཆག་སོགས་སྟོན་རྒྱུ་ 
ཡོད་དགོས་པ་ལ་མི་འདུག་ཅིང་། བུ་སྟོན་དང་ཐུགས་རྗེ་དཔལ་ 
སོགས་ཀྱིས་ཞུ་དག་མཛད་པའི་གཟུངས་འབུམ་ཡོད་ཀྱང་གཟུངས་ 
སྔགས་ཁོ་ན་ལས་མདོ་རྒྱུད་ཆ་ཚང་བའི་ཆོས་ཚན་ཕྱོགས་གཅིག་ཏུ་ 
བསྒྲིགས་པ་མི་འདུག་པས་དེ་དག་རྟག་བརྟན་གཟུངས་འདུས་ཀྱི་ཕྱི་ 
མོ་མ་ཡིན་ནོ། །རྟག་བརྟན་གཟུངས་འདུས་ ་སྒྲིག་་པ་པོས་ཀྱང་ 
ཁོ་རང་གི་དཀར་ཆག་ཏུ། མདོ་ཤིན་ཏུ་ཉེ་བར་མཁོ་ཞིང་བྱིན་ 
རླབས་ཆེ་བ་བརྒྱ་དང་བཞི་བཅུ་ཞེ་བརྒྱད་ཙམ་བཞུགས་ཤིང་། རྒྱ་ 

ནག་དང་གཏེར་ནས་བྱོན་པ་སོགས་རེ་རེ་ཙམ་ཡང་བར་ཆད་བཟློག་ 
པ་ལ་བསྔགས་ཤིང་མཁོ་བའི་ཕྱིར་གླེགས་བམ་གྱི་མཇུག་གི་ཆ་ལ་ 
བཞུགས་ཞེས་སོ་སོར་ཕྱེ་ནས་བཀོད་འདུག་པས། པོ་ཏི་གཅིག་གི་ 
ནང་དུ་མདོ་རྒྱུད་བསྟན་བཅོས་སྣ་ཚོགས་ལྷན་དུ་བཞུགས་པ་ལ་ 
ཉེས་པ་ཅི་ཡོད། 

༈ ཡང་ཀེ་ཏ་ཀར། ཟབ་ཆོས་བཀའ་རྒྱ་ཅན་དང་ས་ཆོས་རྡོ་ཆོས་ 
གནམ་ཆོས་གཏེར་ཆོས་སྲ་གྲགས་པ་གང་དང་གང་ཟོག་པོ་མཁན་ 
རྫུས་མས་སྦྱར་བ། ཞེས་པ་ནས། ཁྱི་ལྟོག་ཟས་ཡིན་མིན་གཙང་ 
མི་གཙང་གང་ལ་འཕྲད་འཕྲད་དུ་ཚམ་ཚོམ་མེད་པར་ལེན་མི་ 
རིགས་ཏེ། ཞེས་སྤྱི་གཏམ་ཞིག་གསུངས་པ་ལ་འདི་སྐད་ཅེས་ 
གསོལ་བར་བྱའོ། །ཟབ་ཆོས་བཀའ་རྒྱ་ཅན་ནི་དགེ་ལུགས། ས་ 
སྐྱ། བཀའ་བརྒྱུད་ཐམས་ཅད་ལ་ཡོད་ཅིང་། རྒྱལ་བ་རྡོ་རྗེ་འཆང་ 
རང་གིས་བཀའ་རྒྱ་མཛད་པའི་ཟབ་ཆོས་ཀྱང་ཆེས་མང་བས་ 
གསུང་དེ་ནི་ཧ་ཅང་ཐལ་ཆེ་བར་སེམས། གནམ་ཆོས་ཐམས་ཅད་ 
རྫུན་མ་ཡིན་ན་དཔང་སྐོང་ཕྱག་རྒྱ་ལྷ་ཐོ་ཐོ་རིའི་དུས་སུ་གནམ་ལས་ 

བབས་པའི་གནམ་ཆོས་ཡིན་པ་ལ། དེ་ནི་གཞུང་འདི་ན་རྣམ་དག་ 
གི་གྲས་སུ་བཞག་འདུག་པས། གནམ་ཆོས་ཀྱི་མཚན་གཞི་དྲག་ 
ཤོས་དེ་དག་པར་འཇོག་ན། མ་དག་པའི་གནམ་ཆོས་གཞན་ལོ་ 
བརྒྱར་བཙལ་ཀྱང་མི་རྙེད་དོ། །ས་ཆོས་རྡོ་ཆོས་ཟེར་བའི་ཐ་སྙད་སུ་ 
ལའང་མ་གྲགས་ལ། ས་ལས་ཐོན། བྲག་ལས་ཐོན་ཟེར་བ་ཡོད་ 
ཀྱང་དེ་ཐམས་ཅད་གཏེར་ཆོས་ཡིན་པས་སོ་སོར་སྨོས་མི་དགོས་ 
ཤིང་། དེ་དགྲ་ཀང་ཟོག་པོ་རྫུན་མས་སྦྱར་བར་མ་ངེས་ཏེ། འཇམ་ 
དཔལ་རྩ་རྒྱུད་ལས། ཕྱི་མ་དེ་ཚེ་དུས་དག་ཏུ། །དགེ་སློང་དགྲ་ 
བཅོམ་ཞེས་བྱ་བ། །ཞེས་པ་ནས། སྔོན་ནི་ངས་ནི་གང་བཤད་ 
པའི།།ཐེག་པ་ཆེན་པོའི་མདོ་སྡེ་ཡང་། །དེ་ཡི་ཚེ་ན་བུམ་པ་ལས།། 
དཀའ་ཐུབ་ཆེན་པོས་འདྲེན་པར་བྱེད། །གླེགས་བམ་དེ་ལ་དེས་ 
བལྟས་ནས། །དེ་གའི་སྔགས་ནི་ཟློས་པ་ནི། །ཞེས་ལུང་བསྟན་པ་ 
བཞིན། དགེ་སློང་དགྲ་བཅོམ་པར་གྲགས་པས་བུམ་པ་བཟང་པོ་ 
ཞིག་ནས་མདོ་ལ་སོགས་པའི་ཆོས་གང་འདོད་པ་བཏོན་ནས་ཉམས་ 


སུ་བླངས་པའི་ལོ་རྒྱུས་ཀྱང་ཆོས་འབྱུང་མང་པོར་འབྱུང་། མདོ་སྡེ་ 

ཆ། ཛངས་བླུན་དུ་ཁྱིམ་བདག་ཅི ག་གི་ཁྱི མ་ གྱི་ཀ་བ་ལས་བསྙེ ན་ 
གནས་ཡན་ལག་བརྒྱད་པའི་ཆོ་ག་ཐོན་པའི་ལོ་ རྒྱུས་ཀྱང་སྣང་ བའི་ 
ཕྱིར་རོ། །སྐལ་བ་དང་ལྡན་པ་དག་ལ་ས་རྡོ་རི་བྲག་གང་ནས་ཀྱང་ 
དམ་པའི་ཆོས་ཀྱི་བདུད་རྩི་འབྱུང་བ་ཡིན་ཏེ། བསོད་ནམས་ཐམས་ 
ཅད་སྡུད་པ་ཏིང་ངེ་འཛིན་གྱི་མདོ་ལས། དྲི་མ་མེད་པའི་གཟི་བརྗེད། 
ཆོས་འདོད་པའི་བྱང་ཆུབ་སེམས་དཔའ་སེམས་དཔའ་ཆེན་པོ་ 
བསམ་པ་ཕུན་སུམ་ཚོགས་པ་གུས་པ་དང་བཅས་པ་རྣམས་ནི་ 
འཇིག་རྟེན་གྱི་ཁམས་གཞན་ན་འདུག་ཀྱང་སངས་རྒྱས་བཅོམ་ལྡན་ 
འདས་རྣམས་ཀྱི་ཞལ་སྟོན་པར་མཛད་ཅི ང་ཆོས་ཀང་ཐོས་པར་ 
མཛད་དོ། །དྲི་མ་མེད་པའི་གཟི་བརྗིད། ཆོས་འདོད་པའི་བྱང་ཆུབ་ 
སེམས་དཔའ་སེམས་དཔའ་ཆེན་པོ་རྣམས་ཀྱི་ཆོས་གཏེར་རི་དང་རི་ 
སུལ་དང་ཤིང་གི་ནང་དུ་བཅུག་པ་དག་ཡོད་དེ། གཟུངས་དང་། 
ཆོས་ཀྱི་སྒོ་མཐའ་ཡས་པ་གླེགས་བམ་དུ་བྱས་པ་དག་ཀྱང་ལག་ཏུ་ 
འོང་བར་འགྱུར་རོ། །ཞེས་གསུངས་པས་སོ། །གཏེར་ཆོས་ 


ཐམས་ཅད་ཟོག་པོ་རྫུན་མས་བྱས་པར་གསུངས་པ་ཅུང་ཟད་རྩིང 

སྟེ། ཞི་བྱེད་ཀྱི་རྒྱུད་རྣམས་དུར་ཁྲོད་དཔལ་གྱི་རོལ་པ་ནས་ཕ་དམ་ 
པས་གདན་དྲངས་པ་དང་། མཧཱ་མ་ཡའི་རྒྱུད་ཨུ་རྒྱན་གྱི་ཡུལ་ 
ནས་ཀུ་ཀུ་རི་པས་ཕྱུངས་པ་དང་། རྫོགས་རིམ་རླུང་སེམས་དབྱེར་ 
མེད་རྡོ་རྗེ་གདན་ནས་མར་པས་ཕྱུངས་པ་དང་། སེང་གདོང་སྒྲབ་ 
སྐོར་རྡོ་རྗེ་གདན་གྱི་ཤར་ཕྱོགས་ཕ་བོང་གཡག་འདྲ་བའི་འོག་ནས་ 
བླ་མ་རྡོ་རྗེ་གདན་པ་དང་། བ་རི་ལོ་ཙཱ་པས་ཕྱུངས་པ་དང་། ཀུ་རུ་ 
ཀུལླེའི་སྒྲུབ་སྐོར་འགའ་ཞིག་རྡོ་རྗེ་གདན་གྱི་བྱང་ཕྱོགས་ལྷ་མོ་དུད་ 
སོལ་མའི་ནུ་འབུར་ན་ཡོད་པ་སྒྲོལ་མས་ལུང་བསྟན་ཏེ་བླ་མ་གཉན་ 
ལོ་ཙཱ་བས་ཕྱུངས་པ་དང་། ལྷ་སའི་དཀར་ཆག་ཀ་བ་བུམ་པ་ཅན་ 
ནས་ཇོ་བོ་རྗེས་ཕྱུངས་པ་དང་། ཕན་གནོད་ལས་ཚོགས་འགའ་ 
ཞིག་ཀ་བ་ཤིང་ལོ་ཅན་དང་། སྦྲལ་མགོ་ཅན། སེང་མགོ་ཅན་ 
རྣམས་ན་ཡོད་པ། བླ་མ་ཞང་དང་ཇོ་གདན་དཀོན་མཆོག་གྲགས་ 
གཉིས་ཀྱིས་སྣ་འགའ་ཙམ་ཕྱུངས་པ་དང་། རོ་སྙོམས་སྐོར་དྲུག་ཏེ་ 
ཕུ་བའི་ལུང་བསྟན་བཞིན་རས་ཆུང་པས་ལྟོ་བྲག་མཁར་ཆུར་སྦས་ 
པ་ཕྱིས་སུ་འགྲོ་མགོན་གཙང་པ་རྒྱ་རས་ཀྱིས་གཏེར་ནས་བཏོན་པ་ 

ནོར་བུ་ཀེ་ཏ་ཀའི་བྱི་དོར། 
དང་། སེམས་ཁྲིད་ཡིད་བཞིན་ནོར་བུ་རྗེ་དྭགས་པོ་རིན་པོ་ཆེ་དང་། 
སྐྱེས་བུ་ཡེ་ཤེས་རྡོ་རྗེ་དཔོན་སློབ་ཀྱིས་མཚོ་མཆལ་ནག་པོ་ལ་གཏེར་ 
དུ་སྦས་པ། དྭགས་བརྒྱུད་པ་དུང་མཚོ་རས་པ་རིན་ཆེན་བཟང་ 
པོས་གཏེར་ནས་བཏོན་པ་དང་། རྣམ་སྲས་ཀྱི་སྒྲུབ་སྐོར་འགའ་ 
ཞིག་བྱ་རྒོད་གཤོང་ནས་གཉལ་བ་ཉི་མ་ཤེས་རབ་ཀྱིས་ཕྱུངས་པ་ 
དང་། པུ་ཏྲ་མིང་སྲིང་གི་སྒྲབ་སྐོར་བསམ་ཡས་ནས་ལྷ་བཙུན་བྱང་ 
ཆུབ་འོད་ཀྱིས་ཕྱུངས་པ་སོགས་རྙིང་མ་ཁོ་ནར་མ་ཟད་རྒྱ་གར་དང་ 
བོད་ཀྱི་གྲུབ་མཐའ་ཐམས་ཅད་ལ་ཡོད་ལ། རང་རེ་དགེ་ལྡན་པ་ལ་ 
ཡང་། སྲད་རྒྱུད་ཀྱི་མགོན་ཁང་དུ་འདུལ་ནག་པ་དཔལ་ལྡན་བཟང་ 
པོས་གཏེར་ཏུ་སྦས་པའི་ཆོས་རྒྱལ་གྱི་ལས་ཚོགས་འགའ་ཞིག་ 
རྒྱུད་ཆེན་སངས་རྒྱས་རྒྱ་མཚོས་བཏོན་པ་དང་། ཀུན་མཁྱེན་འཇམ་ 
དབྱངས་བཞད་པས་ཀྱང་། གཏེར་ལུང་ནས་མ་ཅིག་གི་ལུང་ 
བསྟན་དང་གཏེར་རྫས་བཞེས་པ་དགོངས་པར་མངའ་བ་ལགས། 
ཁྲི་ཆེན་ངག་དབང་མཆོག་ལྡན་པར་མནལ་ལམ་དུ། རྗེ་བཙུན་ཙོང་ 
ཁ་པ་ཆེན་པོ་དགུང་ལོ་བཅོ་ལྔ་བཞེས་པའི་ཚོད་ཙམ་ལ་རྒྱ་རས་ 

ནོར་བུ་ཀེ་ཏ་ཀའི་བྱི་དོར། 

བཟང་པོའི་ན་བཟའ་གསོལ་བ་ཞིག་གིས་བྱང་ཆུབ་དགོན་པའི་ 
མཆོད་རྟེན་སྟེང་ན་གཏེར་འགའ་ཞིག་འདོན་རྒྱུ་ཡོད་ཚུལ་གྱི་བཀའ་ 
ཕེབས་བྱུང་ནའང་། ཁྲི་ཆེན་མདོ་ཁམས་སུ་མ་ཕེབས་པས་གཏེར་ 
བཞེས་རྒྱུ་མ་བྱུང་འདུག དམ་ཆོས་མཆོག་གི་རྒྱུད་ལས་ཀྱང་། 
རྒྱུད་དང་རྒྱུད་ཀྱི་རྒྱལ་པོ་གང་། །ཕྱག་ན་རྡོ་རྗེ་ཁྱོད་ཉིད་ཀྱིས།། 
གཏེར་ནས་གཏེར་དུ་ཕྱུངས་ཤིག་བསྩལ། །ཞེས་གསུངས་པས། 
གཏེར་ཆོས་ཐམས་ཅད་རྙིང་ཆོས་དང་། གཏེར་ཆོས་འདོན་མཁན་ 
ཐམས་ཅད་ཟོག་པོ་རྫུན་མ་ཡིན་མི་དགོས་པ་འདྲ་ལགས། 

༈ ཡང་ཀེ་ཏ་ཀར། པདྨ་སམྦྷ་ཝ་དངོས་ཁ་བ་ཅན་དུ་བྱོན་ནས་ 


! 


༤ ༨. ༨ 


པ་ལྷད་མེད་ན་ཡང་མེད་པ་ཞིག རྒྱལ་པོ་གླང་དར་མ་ཞེས་པ་ 
ཐུགས་རྗེ་ཆེན་པོས་ཞི་བས་མི་ཐུལ་བའི་རིགས་གདུལ་ཆེད་དུ་སྤྲལ་ 
པ་ཡང་སྲིད། དེས་གཙོ་བོར་བསྟན་པ་ལས་བཀག་པ་བྱུང་བ་ 
རྣམས་སེལ་ཆེད་དུ་རྒྱལ་བསྟན་བསྣུབས་པའི་རྗེས་སུ་བྱུང་བ་ཤ་ 
སྟག་ཏུ་གདའ་བ་ལ། ཞེས་གསུངས་པ་ལ། ཕྲན་བློ་གྲོས་དམན་ 

ནོར་བུ་ཀེ་ཏ་ཀའི་བྱི་དོར། 
པས་གོ་བ་དཔྱིས་ཕྱིན་པ་ཞིག་མ་རྙེད་ཀྱང་། ཕལ་ཆེར་ཨོ་རྒྱན་ 
པདྨས་བོད་དུ་བསྟན་པ་ལ་བྱ་བ་བྱས་པ་མེད། གླང་དར་མ་སྤྱན་ 
རས་གཟིགས་ཀྱི་སྤྲལ་པ་ཡིན། དེས་བསྟན་པ་གཤིགས་པ་མ་དག་ 
པ་སེལ་ཆེད་དུ་ཡིན། ཞེས་གསུང་རྒྱུ་ཡིན་འདྲ་བས། དེ་ལྟ་ན་ 
སློབ་དཔོན་ཆེན་པོས་བསྟན་པ་ལ་བྱ་བ་རྒྱ་ཆེན་པོ་མཛད་ཚུལ་མང་ 
ཡང་རེ་ཞིག་བྱང་ཆུབ་ལམ་རིམ་ལས། བསྟན་པ་སྔ་དར་ལ་མཁན་ 
ཆེན་ཞི་བ་འཚོ་དང་པདྨ་སམྦྷ་ཝས་བསྟན་པའི་སྲོལ་བཙུགས་པ་ལ། 
ཞེས་གསུངས་པ་ཚད་མར་བྱེད་དགོས་པས། བསྟན་པའི་སྲོལ་ 
བཙུགས་པ་ལས་ལྷག་པའི་བསྟན་པ་ལ་བྱ་བ་ཅི་དགོས། དེང་སང་ 
བླ་ཆེན་ཕལ་མོ་ཆེས་རང་འདོད་ཕུགས་སུ་བཅུག་ནས་དགོན་སྡེ་ 
གོག་པོ་རེ་གཉིས་འཛིན་བདག་བྱས་ཏེ་བུན་བསྐྱེད་སོགས་ལོག་ 
འཚོའི་འགྱེད་ཕོག་ཇ་ཚུལ་དུ་འཛུགས་པ་དང་། རྙེད་བཀུར་བསྡུ་ 
ཕྱིར་ཁྲོམ་དབང་མང་པོ་བསྐུར་ཏེ་དམ་ཉམས་ཀྱིས་རྒྱལ་ཁམས་ 
འགེངས་པར་བྱེད་པ་ལ་བསྟན་པའི་བྱ་བ་ཨ་ཙི་བར་རྩི་ན། བོད་ 


ཡུལ་མུན་པའི་གླིང་དུ་བསྟན་པའི་སྒྲོན་མེ་ཐོག་མར་སྤོར་བར་ 

ནོར་བུ་ཀེ་ཏ་ཀའི་བྱི་དོར། 
མཛད་པ་ནི་བསྟན་པའི་བྱ་བའི་ནང་ནས་ཀྱང་རབ་དང་ཕུལ་དམ་པ་ 
ཞིག་ཏུ་འཁུམ་སྟེ། རྗེ་བླ་མས། བསྟན་པ་རིན་ཆེན་མཆོག་གིས་མ་ 
ཁྱབ་པ་འམ། །ཁྱབ་ཀྱང་ཉམས་པར་གྱུར་པའི་ཕྱོགས་དེར་ནི།། 
སྙིང་རྗེ་ཆེན་པོས་ཡིད་རབ་བསྐྱོད་པ་ཡིས། །ཕན་བདེའི་གཏེར་དེ་ 
གསལ་བར་བྱེད་པར་ཤོག །ཅེས་སྨོན་པ་མཛད་པའི་གནས་འདུག་ 


༨ ༡༨ ༨ ༽ ༨ 


པས་སོ། །དེར་མ་ཟད་ཇོ་བོ་ཆེན་པོ་དང་། མཉམ་མེད་དྭྭགས་པོ་ 
ཆེན་པོའི་རྣམ་སྤྲུལ་ཡིན་པར་ཚད་མའི་སྐྱེས་བུ་རྣམས་ཀྱང་ཡང་ 
ཡང་གསུངས་ན། སློབ་དཔོན་ཆེན་པོ་ལས་ལྷག་པའི་བོད་གངས་ 
ཅན་གྱི་བསྟན་འགྲོ་ལ་བཀའ་དྲིན་ཆེ་བ་སུ་ཞིག་མཆིས། 

དེས་ན་པཌ་ཆེན་བློ་བཟང་ཆོས་ཀྱི་རྒྱལ་མཚན་གྱིས། གྲུབ་དབང་ 
པདྨ་འབྱུང་གནས་ཀྱི། །རྣམ་འཕྲུལ་དཔལ་ལྡན་མར་མེ་མཛད།། 
ཡང་སྤྲལ་བློ་བཟང་གྲགས་པའི་དཔལ། ཁྱོད་མིན་བདག་ལ་ 
སྐྱབས་གཞན་གང་། །ཞེས་དང་། ཕྱོགས་བཅུའི་སངས་རྒྱས་ 


ཐམས་ཅད་བཀའ་བགྲོས་ནས། །བོད་ཡུལ་རྨོངས་པའི་མུན་པ་ 

ནོར་བུ་ཀེ་ཏ་ཀའི་བྱི་དོར། 
སེལ་ཕྱིར་དང་། །ལོག་འདྲེན་སྡེ་བརྒྱད་སྲིན་པོའི་ཁ་གནོན་མཛད།། 
ཨོ་རྒྱན་རིན་པོ་ཆེ་ལ། །ཞེས་དང་། བོད་ཡུལ་ཡོངས་ཀྱི་སྐྱེ་བོ་ལ།། 
བཀའ་དྲིན་ནོར་བུ་ངལ་གསོ་བ། །པདྨ་འབྱུང་གནས་ཞེས་སོགས་ 
མང་དུ་གསུངས། དེ་བཞིན་གྱི་གྲུབ་མཐའ་གཞན་ཕྱོགས་སུ་སྐྱེས་ 
བུ་དམ་པ་མང་པོ་དང་། རྒྱལ་དབང་སྐུ་ན་རིམ་གྱིས་གསུངས་པ་ 
མང་དུ་མཆིས་ྱང་ཉིད་ཐུགས་མོས་མི་མཛད་པས་འདིར་མ་དྲངས་ 
ལ། པཌ་ཆེན་བློ་བཟང་ཆོས་རྒྱན་ལས་ལྷག་པའི་དགེ་ལུགས་པའི་ 
བསྟན་པའི་བདག་པོ་ཞིག་འཇོག་དཀའ་བས། ཁོང་གི་གསུང་ཉིད་ 
ཀྱིས་ཀྱང་ཚད་མར་བཞེད་དགོས་སམ་སྙམ་ལགས། འདིར་ 
འཕྲོས་དོན་ཅུང་ཟད་གླེང་ན། ལམ་རིམ་ཆེན་མོར་སྔར་དྲངས་པའི་ 
ལུང་དེའི་མཇུག་དེ་མ་ཐག་ཏུ། ལྟ་བའི་གོ་བ་གནད་དུ་མ་སོང་བ་ 
ལ་བརྟེན་ནས་ཐབས་ཀྱི་ཆ་ལ་སྐུར་ཞིང་ཡིད་ལ་བྱེད་པ་ཐམས་ཅད་ 
འགོག་པའི་རྒྱ་ནག་གི་མཁན་པོ་དྭ་ཤང་གིས། ཞེས་གསུངས་པ་ 
ལ། དེང་སང་གི་མཁས་ཆློམ་མང་པོས། ཞི་འཚོ་དང་སློབ་དཔོན་ 


གྱིས་བསྟན་པའི་སྲོལ་བཙུགས་པ་ལ་ལྟ་བའི་གོ་བ་གནད་དུ་མ་སོང་ 

བར་ལམ་རིམ་ལས་བཤད་དོ། །ཞེས་ཟེར་མོད། དེ་ནི་ལམ་རིམ་ 
གྱི་པར་ཡིག་གི་གཅོད་མཚམས་ནོར་བ་ཡིན་ཏེ། སྲོལ་བཙུགས་པ་ 
ལ་ཞེས་པ་ཡར་བཅད། ལྟ་བའི་གོ་བ་ཞེས་སོགས་མར་གཅོད་ 
དགོས་རྒྱུ་ལ། སྲོལ་བཙུགས་པ་ལ་ལྟ་བའི་གོ་བ་གནད་དུ་མ་སོང་ 
བ་ལ་བརྟེན་ནས་ཞེས་ཡར་བཅད། ཐབས་ཀྱི་ཆ་ལ་ཞེས་སོགས་ 
མར་བཅད་པས་མང་པོ་ཞིག་ལ་འཁྲུལ་གཞི་བྱས་འདུག་ཅེས་ཉི་ཟླ་ 
ལྟ་བུའི་མཁས་གྲུབ་ཆེན་པོ་༧རྗེ་བླ་མ་མེ་ཏྲིའི་མཚན་ཅན་དང་། 
ཐམས་ཅད་མཁྱེན་པ་ལྕང་སྐྱ་རིན་པོ་ཆེས་གསུངས་པ་ཤིན་ཏུ་མད་ 
པར་སྣང་སྟེ། གཅོད་མཚམས་ཕྱི་མ་ལྟར་བྱས་ན་འབྲེལ་ཅི་ཡང་མི་ 
ཆགས་པ་བལྟས་པས་ཤེས་པར་སྣང་བའི་ཕྱིར་རོ། ། 

ཡང་གླང་དར་སྤྱན་རས་གཟིགས་ཀྱི་སྤྲལ་པ་དང། དེས་བསྟན་པ་ 
བསྣུབས་པ་མ་དག་པའི་དྲི་མ་སེལ་ཆེད་ཡིན་པ་འདྲ་བ་ཞིག་ 
གསུངས་པ་ཡང་བདག་ལྟ་བུའི་བློར་ཤོང་དཀའ་ཡང་། གླང་དར་ 
སྤྱན་རས་གཟིགས་ཀྱི་སྤྲལ་པར་གཞན་སུས་ཀྱང་གསུདུ་པམ་ཐོས་ 
ཤིང་། བྱ་བ་བྱས་པ་རྣམས་ལ་བལྟས་ཀྱང་སངས་རྒྱས་ཀྱི་སྤྲལ་པ་ 

ཞིག་ཡིན་སྙམ་པ་ཡོད་པ་མི་འདུག དེས་ན་ཚད་མའི་སྐྱེས་བུ་ 
རྣམས་ཀྱིས་སངས་རྒྱས་གཉིས་པར་བསྔགས་པའི་སློབ་དཔོན་ཆེན་ 
པོས་བསྟན་པའི་བྱ་བ་མ་བྱས་པས། ། བདུད་ཀྱི་སྤྲལ་ པར་གྲགས་ 
པའི་རྒྱལ་པོ་གླང་དར་གྱིས་བསྟན་པ་དག་པར་བྱས་པ་ནི། ཀངྩའི་ 
ཡུལ་གྱི་རྒྱལ་ཕྲན་འགའ། །ཕ་བསད་པ་ལ་རྒྱལ་རྔ་བརྡུངས།། 
ཞེས་པའི་དཔེར་སེམས་སོ། །དར་མས་བསྟན་པ་བཤིགས་ནས་ཇེ་ 


བཟང་ལ་མ་སོང་སྟེ། དཔལ་འཛིན་གྱིས། རྒྱལ་པོ་དར་མས་བསྟན་ 


པ་ བསྡུབས།། །དེ་རྗེས་ཆོས་ལོག་ དུ་མ་ འཕེལ། །ཞེས་ཆོས་ལོག་ 
རྣམས་ དེའི་རྐྱེན་གྱིས་བྱུང་བར་ བཤད་པས་སོ། ། 


ཀ ཡང་ཀེ་ཏ་ཀར། སྲི་ཟློག་ཙཀྲ་བཅུ་གསུམ་པ་ཟེར་བའི་སྔགས་ 
འདྲ་ཡང་གཞན་འདྲ་མིན་གདའ་བས་ཁ་ཅིག་གི་མིང་བྱང་ན་གུ་རུ་ 
ཚེ་བརྟན་གྱིས་བརྩམས་པའི་ཙཀྲ་འཁོར་ལོ་འབར་བ་ཞེས་པ་ཡོད་ 
ཅིང་། སྔགས་བསྒྱུར་ན་ལ་ལ་མི་བདེ་བ་དང་བཀའ་འགྱུར་ན་འདི་ 
ཡེ་མེད་པས་དབང་གཞུའི་སྙིང་པོའི་ངང་ཚུལ་ལོ་གསུངས་པ་ལ། 
ཕྱིར་བཟློག་འཁོར་ལོ་འབར་བའི་མན་ངག་ཙཀྲ་བཅུ་གསུམ་ཞེས་བྱ་ 

བ་ནི། སྤྲལ་སྐུ་བཟང་པོ་གྲགས་པས་གངས་བུ་ལེར་སྒྲུབ་པ་མཛད་ 
སྐབས་གནོད་སྦྱིན་བུ་ལི་ཁྱེའུ་དཀར་པོ་དུང་ཐོད་ཅན་ཞིག་གི་རྣམ་ 
པས་དྲུང་དུ་འོང་སྟེ་གཏེར་འདོན་པར་ཡང་ཡང་བསྐུལ་ཀྱང་ཉམས་ 
ཀྱི་སྣང་བ་ལ་རྩིས་གདབ་མ་མཛད། སྐབས་ཤིག་ལ་སྟོད་ཕྱོགས་ 
སུ་ལྡོམ་བུ་ལ་བྱོན་པས། སྒོམ་ཆེན་ཞིག་དང་མཇལ། མཚན་དྲིས་ 
པས། སྙེ་ལམ་ལ་སྒོམ་བྱ་བ་ཡིན་ཟེར། ཆོས་གཏམ་བྱས་པས། 
སློབ་གཉེར་དང་ཉམས་མྱོང་ཕུལ་དུ་ཕྱིན་པར་འདུག་པས་མོས་གུས་ 
ཚད་མེད་པ་སྐྱེས། དེས་གསུངས་ནས། གྲམ་པ་རྒྱང་སོགས་ན་ 
གཏེར་ཡོད་པ་ཐོན་དང་སེམས་ཅན་ལ་ཕན་ཐོག་གོ་ཟེར་ནས་སོང་། 
དེ་ནས་བཟང་པོ་གྲགས་པས་གྲམ་པ་རྒྱང་དང་། ཡོན་པོ་ལུང་ནས་ 
གཏེར་མང་དུ་བཞེས། ཕྱིར་ཟློག་འཁོར་ལོ་འབར་བ་འདི་ཡང་ཡོན་ 
པོ་ལུང་ནས་གཏེར་ནས་བཞེས། དེ་ནས་སྙི་ལམ་ཕྱོགས་ལ་བྱོན་ 
ནས་སྔར་གྱི་སྒོམ་ཆེན་རྩད་བཅད་པས། མིང་ཙམ་ཡང་ཤེས་ 
མཁན་མ་བྱུང་བས་སྒོམ་ཆེན་སློབ་དཔོན་ཆེན་པོའི་སྤྲལ་པར་ཐུགས་ 
ངེས་འདྲོངས། བཟང་པོ་གྲགས་པས་སྤྲལ་སྐུ་དངོས་གྲུབ་རྒྱལ་ 

མཚན་ལ་གཏད། དེ་ནས་རིམ་པར་བརྒྱུད་པའི་ལོ་རྒྱུས་མཆིས་པ་ 
ལས། གུ་རུ་ཚེ་བརྟན་གྱིས་བརྩམས་པའི་ཙཀྲ་འཁོར་ལོ་འབར་བ་ 
ཟེར་བ་མ་ཐོས། རྒྱལ་དབང་ལྔ་པ་ཆེན་པོས་མཛད་པའི་ཕྱིར་ 
བཟློག་འཁོར་ལོ་འབར་བའི་དམིགས་རིམ་མཛད་བྱང་དུ། སྐྱེ་སྟོན་ 
གུ་རུ་ཚེ་བརྟན་གྱི་གསུང་རྒྱུན་བཞིན་ཟ་ཧོར་གྱི་བནྡྲེས་སྦྱར་ 
གསུངས་འདུག་པ་དེ་གཟིགས་པ་ཡིན་པ་འདྲ། བསྒྱུར་ན་མི་བདེ་ 
བ་རྩོད་མེད་ཀྱི་སྔགས་འགའ་ཞིག་ལ་ཡང་ཡོད་དེ། དཔེར་ན་སྒོ་ 
:མཐའ་ཡས་པའི་གཟུངས་ལ་ཡང་། ཚེརྒྱ་ཡ་ན་ཏེ་ཚོ་རྒྱ་པྲ་ཏི་བྷ་ནེ། 
ཞེས་པ་ཡོད་པ་ལྟ་བུའོ། །བཀའ་འགྱུར་ན་མེད་པས་ངན་པར་མི་ 
རུང་བ་གོང་དུ་ཞུས་པ་ལྟར་ཡིན། ཆོས་སྔེ་ཆེན་པོ་བྱམས་པ་ ང་ 
དུ། རྒྱལ་གདོན་དང་དམ་སྲིའི་གནོད་པ་ཆེ་བ་ལ་ཕན་ཐབས་ཅི་ 
བགྱིས་ན་ལེགས་ཞེས་ལྕང་སྐྱ་གོང་མས་རྒྱལ་སྲས་བློ་བཟང་ 
བསྟན་འཛིན་དང་། རྟ་ཚག་རྗེ་དྲུང་རྣམ་གཉིས་ལ་ཐུགས་དམ་ 
བརྟག་པ་ཞུས་པར། ཙཀྲ་བཅུ་གསུམ་ཚོགས་འདོན་དུ་བཙུགས་ན་ 
ལེགས་ཚུལ་གནང་བ་བཞིན། ལྕང་སྐྱ་གོང་མ་ཉིད་ཀྱིས་དགོན་ 

ལུང་གི་ཚོགས་པའི་ཞལ་འདོན་དུ་བཙུགས། དུས་ཕྱིས་མི་རྣ་བ་ 
སྲབ་པ་འགའ་ཞིག་གིས་ཅཀྲ་བཅུ་གསུམ་རྙིང་ཆོས་ཡིན་ཟེར་ནས་ 
ཚོགས་འདོན་བྱེད་པ་བཀག་པ་ལ། ལྕང་སྐྱ་རྡོ་རྗེ་འཆང་སྐུ་འདི་ 
བས་སྔར་གྱི་ལོ་རྒྱུས་རྣམས་གསུངས་ནས་སླར་ཡང་ཚོགས་སུ་ 
རྒྱུན་འདོན་བྱེད་དགོས་ཚུལ་གྱི་བཀའ་རྒྱ་ཕེབས་པ་བཞིན་ད་ལྟ་ 
ཚོགས་འདོན་མཛད་པ་འདི་ལྟར་ལགས་པས། ཙཀྲ་བཅུ་གསུམ་ 
སྔགས་པ་བླུན་པོའི་རང་བཟོ་ཁུངས་མེད་ཅིག་ཡིན་ན། རང་ཕྱོགས་ 
ཀྱི་བསྟན་པའི་མངའ་བདག་དེ་རྣམས་ཀྱིས་དགེ་ལུགས་པའི་གྲྭ་ས་ 
ཆེན་པོར་ཚོགས་འདོན་དུ་འཛུག་པར་ག་ལ་མཛད། གང་ལྟར་ཡང་ 
ཙཀྲ་བཅུ་གསུམ་ནི་བརྒྱད་ནས་ཐར་པ་དང་ཐམས་ཅད་མཁྱེན་པ་ 
ཐོབ་ཏུ་འགྲོ་བ་མཐའ་མ་བཀག་ཀྱང་། དངོས་བསྟན་སྒྲས་ཟིན་ལ་ 
ཐར་ལམ་བརྗོད་བྱའི་གཙོ་བོར་བྱས་ནས་སྟོན་པའི་བསྟན་ཆོས་ཡིན་ 
འདུག་ཅིང་། ཉམས་སུ་ལེན་མཁན་ཚོས་ཀྱང་སྲི་བཟློག་ཆེད་ཙམ་ 
ལས་ཐར་པ་དང་ཐམས་ཅད་མཁྱེན་པ་བསྒྲབ་ཆེད་ཉམས་སྲུ་ལེན་ 
མཁན་དཀོན་ལ། གནས་སྐབས་ཀྱི་ནད་གདོན་ཙམ་སེལ་ཕྱིར་དུ་ 

རིག་བྱེད་ཀྱི་གཞུང་དང་ཀློ་ཀློའི་ལུགས་ལས་འབྱུང་བའི་བསྟན་ 
བཅོས་དང་རྟེན་འབྲེལ་སྣ་ཚོགས་ཀྱང་བྱེད་ཅིང་། ཁྱི་ཕག་མི་ 
གཙང་བ་ཡན་ཆད་བསྟེན་དགོས་པའང་སྣང་བས། ཙཀྲ་བཅུ་ 
གསུམ་བཏོན་པ་ལ་ཉེས་པ་ཆེན་པོ་མེད་པར་སེམས། དགེ་སློང་ 
དག་གམ་མཁས་རྣམས་ཀྱིས། །ཞེས་སོགས་མདོ་བསྟན་བཅོས་དུ་ 
མར་ཆོས་ལ་རྟོག་དཔྱོད་དགོས་པར་གསུངས་པ་ཡང་། ཐར་པ་ 
དང་ཐམས་ཅད་མཁྱེན་པ་ཐོབ་ཕྱིར་དུ་ཉམས་སུུ་བླང་བྱའི་ཆོས་ལ་ 
གསུངས་པ་ཡིན་གྱི། ཚེ་འདིའི་དོན་སྒྲབ་བྱེད་ཀྱི་ཐབས་ལ་ 
གསུངས་པ་ག་ལ་ཡིན། ཚེ་འདིའི་ཆེད་དུ་ཚོང་། ཞིང་ལས། བུན་ 
སྐྱེད། གྲོང་ཆོག གཡོ་སྒྱུ་ཁྲམ་གསུམ་སྣ་ཚོགས་ཤིག་བྱེད་ 
དགོས་འདུག་པས། ཙཀྲ་བཅུ་གསུམ་བཏོན་པ་དང་གཏོ་མདོས་ 
ནམ་སྙམ་སྟེ། བློ་ལྡན་ཚེ་འདི་སྒྲབ་པ་ཡང་། །ཆོས་ཀྱིས་སྒྲུབ་པ་ 
མཆོག་ཡིན་ཏེ། །དམ་པ་རྣམས་དང་རྐུན་པོ་ཡི། །ཕུན་སུམ་ 
ཚོགས་པའི་ཁྱད་པར་ལྟོས། །ཞེས་གསུངས་པའི་ཕྱིར། ། 

འདིར་འཕྲོས་དོན་ལྟ་བུར་འདི་ཡང་གསོལ་བར་བྱ་སྟེ། རྙིང་མའི་ 
གཏེར་ཆོས་ཐམས་ཅད་ལ་ཐུགས་མི་དགེས་པ་ལ། ཉིད་རབ་གིས་ 
མཛད་པའི་ཆོས་སྤྱོད་ཉུང་འདུས་སུ་ཁ་འབར་མ་དཀར་ནག་ཁྲ་ 
གསུམ་འགོད་པར་མཛད་པ་ཅུང་ཟད་འགལ་བར་སེམས་ཏེ། དེ་ནི་ 
སློབ་དཔོན་ཆེན་པོས་ལྷོ་བྲག་གནམ་སྐས་སུ་སྦས་པ། ཕྱིས་དྷརྨ་ཤྭ 
རེས་བཏོན་པའི་གཏེར་ཆོས་རྙིང་ནག་ཅིག་ཡིན་པས་སོ། །དེ་བཞིན་ 
དུ་ཆར་འབེབས་ཀྱི་གདམས་པ་གནམ་སའི་མཛེས་རྒྱན་ཞེས་པ་ 
ཞིག་གནང་འདུག་པར། རྙིང་མའི་ཆར་འབེབས་ཀྱི་གདམས་པ་ 
རྣམས་ལ་སྐྱུག་བྲོ་བའི་རྣམ་པ་ལ། ཆར་རྡོ་བཞག་པའི་འབེབ་ 
ཐབས་གཙིགས་ཆེ་བའི་མན་ངག་ཏུ་མཛད་པའང་འགལ་བ་ལྟར་ 
འདུག་སྟེ། རྡོ་བཞག་པའི་འབེབ་ལུགས་དེ་ཐོ་གར་ཞེས་པ་ཀློ་ཀློའི་ 
ལུགས་ཡིན་པས་སོ། །རྡོ་བཞག་ནས་འདོན་རྒྱུའི་སྔགས་རྣམས་ 
ཀྱང་ཀློ་ཀློའི་སྐད་ཀྱིས་ཁོ་རང་ཚོའི་ཕ་མེས་རྣམས་ཀྱི་མིང་ནས་ 
སྨོས་ཏེ་འོ་དོད་འབོད་པའི་ཚིག་ཤ་སྟག་ཡིན་ལ། རྡོ་གསོ་བའི་ 
སྐབས་སུ་སེམས་ཅན་བྱེ་བྲག་པ་ཞིག་གི་ཁར་བཅུག་ནས་མཚོན་ 

སོགས་ཀྱིས་བསད་དེ། རྡོ་ཁར་བཟུང་ བཞིན་ དུ་དབུགས་འགྲོ་བ་ 
བྱས་ ན་རྔོ་དེ་ སྟོབས་ཆེ ཆེ་བར་འདོད་ པས། སྔིག་ ལས་དང་འབྲེལ་ 
བའི ༼་ ཀློའི ཆོས་ ལུགས་ལས་ནང་པ་སངས་རྒྱས་ པའི་ སྔགས་པ་ 
དང་རྙིང་མའི་ལུགས་མི་ལེགས་སམ། 

༈ ཡང་ཀེ་ཏ་ཀར། གསེར་འོད་གཡང་སྐྱོབ་ཏུ་བོན་སྐད་དང་བོད་ 
འབྲོག་གི་གཏམ་སྣ་ཚོགས་མཆིས་གསུངས་མོད། སྤྱིར་གཡང་ 
ཞེས་པའི་བརྡ་ཆད་ རྒྱུད་ལས་ཀྱང་གསུངས་ ཏེ། རྡོ་རྗེ་རྩེ་མོ་ལས། 
མཆོག་དང་ནོར་སྟེར་དཔལ་དང་གཡང་། །ཞེས་གསུངས། 
གསེར་འོད་གཡང་སྐྱོབ་ཀྱང་ཉམས་སུ་བླང་མི་རུང་བ་ཞིག་ནི་མིན་ 
པར་སེམས་ཏེ། པཌ་ཆེན་ཐམས་ཅད་མཁྱེན་པ་སྐུ་འདི་ཕཾས་མཛད་ 
པའི་གཡང་འགུགས་ཀྱི་ཆོ་གར་རྟེན་གྱི་གཡས་སུ་གསེར་འོད་ 
གཡང་སྐྱོབ་ཀྱི་གླེགས་བམ་བཞུགས་སུ་གསོལ། ཞེས་དང་། 
གསེར་འོད་གཡང་སྐྱོབ་ལས་འབྱུང་བའི་གཡང་རྫས་ཚོགས་པར་ 
བྱས་ལ། ཞེས་གསུངས་ཤིང་། ལྕང་སྐྱ་ཐམས་ཅད་མཁྱེན་པ་སྐུ་ 
གོཿ ང་མའི་དངོས་སློབ་དང་སྐུ་འདི་བའི་ཡོཿ ངས་འཛིན་དུ་གྱུར་པ་ 

བཀའ་ཆེན་ངག་དབང་མཆོག་ལྡན་པ་དང་། ཁྲི་ཆེན་སྤྲལ་སྐུ་བློ་ 
བཟང་བསྟན་པའི་ཉི་མ་སོགས་རང་ཕྱོགས་ཀྱི་དམ་པ་མང་པོས་ 
ཀྱང་གསེར་འོད་གཡང་སྐྱོབ་ཀྱི་ལྷན་ཐབས་སོགས་མཛད་འདུག་ 
པས་སོ། ། 

༈ ཡང་ཀེ་ཏ་ཀར། ཚོགས་བདག་གི་གཟུངས་ཞེས་པའི་གཤམ་ 
དུ་ཀླུ་སྒྲབ་ཀྱིས་ཚོགས་བདག་མཆོད་པས་ཆོས་ཉིད་མངོན་སུམ་དུ་ 
སྤྱན་གྱིས་གཟིགས་སོ་ཟེར་བ་མིག་དབང་གིས་མཐོང་བར་བསྙད་ 
པས་ཐོས་ཉུང་གི་སྒྲ་འཛིན་དུ་སྙན། ཞེས་པས། སྤྱན་དང་མིག་ 
དབང་དོན་གཅིག་པར་རིགས་སྨྲ་ལ་མ་གྲགས་པར་མ་ཟད་ཕ་རོལ་ 
པོས་ཀང་ཁས་བླངས་མི་འདུག་པས་ཐུབ་ཚོད་ཀྱི་གསུང་ཕེབས་པ་ 
ཡིན་འདུག་སྙམ་མོ། ། 

༈ ཡང་ཀེ་ཏ་ཀར། ཐོད་སྐམ་ལྟག་སྤྲོད་ཀྱི་རྩིགས་པ་ལ་ཁུ་ཁྲག་ 
གི་འདམ་གྱིས་བརྩིགས་པའི་སྐུ་མཁར་དུ་བཞུགས་པར་གྲགས་ 
པའི་རྟ་མགྲིན་ཡང་གསང་ཁྲོས་པ་ཞེས་པའི་རང་རེ་དགེ་ལྡན་པའི་ 


དམ་པ་ལ ་ལས ཀྱང་ཞུ་བ ་པོའི་ངོ་བཟློག་མ ་ནུས་པར་གནང་བ་ཡོད་ 

ལ། དེ་ཉིད་རྒྱུད་རྟ་མཆོག་རོལ་པ་ཁུངས་སུ་བྱས་སམ་གང་ལྟར་ 
ཕལ་ཆེར་གྱིས་ཐེ་ཚོམ་བྱེད་ཅིང་། ཆག་ལོ་ཙཱ་པས་རྟ་མཆོག་པདྨ་ 
གར་དབང་དང་རྟ་མཆོག་རོལ་པ་མུ་སྟེགས་པའི་ལྷ་ཁང་ན་སྣང་ 
གསུངས་ལ། མཁས་གྲུབ་རྗེ་དགེ་ལེགས་དཔལ་བཟང་གིས་ཀྱང་ 
མགོན་ཆོག་ན་ཟུར་གྱིས་དགག་པར་མཛད་དོ། །ཞེས་པ་ལ། ཡང་ 
གསང་ལ་སྒོས་རྒྱུད་ཀྱང་ཡོད་ལ། སློབ་དཔོན་ཆེན་པོས་ཁྲི་སྲོང་ 
ལྡེའུ་བཙན་ལ་གནང་ཞིང་ཡེར་པར་གཏེར་དུ་སྦས་པ་གཏེར་སྟོན་ 
གསུམ་གྱིས་བཏོན་ཀྱང་དབང་ལུང་གི་རྒྱུན་ཆད་པ། དུས་ཕྱིས་ 
སློབ་དཔོན་ཆེན་པོ་ཞང་ཚེས་ཟླ་གྲགས་བྱ་བར་སྤྲུལ་ནས་གྲུབ་ཐོབ་ 
འདར་འཕྱར་ལ་དབང་ལུང་དང་བཅས་གནང་སྟེ་བསྒྲབས་པས་ 
དངོས་གྲུབ་བརྙེས། མུད་སྲད་པ། གནས་རྙིང་པ། ཚར་ཆེན་ཡབ་ 
སྲས་སོགས་མཁས་གྲུབ་མང་པོས་ཐུགས་དམ་གཙོ་བོར་མཛད་ 
ཅིང་ཡིག་སྣའང་མང་དུ་མཛད། འཇམ་དབྱངས་ཆོས་རྗེའི་དངོས་ 
སློབ་ཀུན་མཁྱེན་པར་གྲགས་པ་བློ་གྲོས་རིན་ཆེན་སེང་གེ་དང་། 
ཐམས་ཅད་མཁྱེན་པ་དགེ་འདུན་རྒྱ་མཚོ་སོགས་རང་ཕྱོགས་ཀྱི་ 


36 


ནོར་བུ་ཀེ་ཏ་ཀའི་བྱི་དོར། 
མཁས་གྲུབ་ཉི་ཟླ་ལྟར་གྲགས་པ་དུ་མས་ཀྱང་ཐུགས་དམ་མཛད་ 
ཅིང་འཆད་སྤེལ་དང་ཡིག་འཇོག་མཛད། པཌ་ཆེན་བློ་བཟང་ཆོས་ 
རྒྱན་གྱིས་ཀྱང་། སྒོམ་སྡེ་ནམ་མཁའ་རྒྱལ་མཚན་ལ་རྟ་མགྲིན་ 
ཡང་གསང་གི་དབང་གསན་ནས་སྒྲབ་ཐབས་མཛད་ཅིང་། དེ་ལྟར་ 
བསྒྲུབས་པའི་དགེ་ཚོགས་ཟླ་ཟེར་ལྟར། །མཆོག་ཏུ་དཀར་བ་ཇི་ 
སྙེད་བསགས་པ་དེས། །ཁྲོ་རྒྱལ་ཡང་གསང་ཁྲོས་པའི་སྐུར་གྱུར་ 
ནས། །འགྲོ་ཀུན་དེ་ཡི་ས་ལ་འགོད་པར་ཤོག །ཅེས་སྨོན་ལམ་ 
མཛད་འདུག མཁས་གྲུབ་མང་པོས་ཡིག་ཆ་དེ་ཙམ་མཛད་པ་ 
ཐམས་ཅད་ཞུ་བ་པོ་དབང་ཆེ་དྲགས་པས་མི་བཞེད་བཞིན་བརྩམས་ 
པར་མཛད་པ་ག་ལ་ཡིན། སྐྱེས་བུ་དམ་པ་དེ་རྣམས་ནི་དེང་སང་གི་ 
འགྲོ་འདྲེན་དུ་རློམ་པ་འགའ་ཞིག་བཞིན་དུ་ཚེ་འདིའི་འདོད་པ་ཕྲ་མོ་ 
རེ་ཙམ་དང་དམ་པའི་ཆོས་བརྗེ་ཚོང་བྱེད་མཁན་མ་ཡིན་པས་སོ།། 
ཉིད་ཀྱི་གསུང་ལྟར་ན་དམ་པ་ཚད་ལྡན་དེ་རྣམས་ཀྱིས་གཞན་དག་ 
གི་ངོ་སྲུང་གི་ཆེད་དུ་ལོག་ཆོས་བརྩམས་ཤིང་སྨོན་གནས་མ་ཡིན་ 


པ་ལ་སྨོན་པར་མཛད་པར་སོང་བས་ཡུལ་ཁྱད་པར་ཅན་ལ་སྐུར་ 

འདེབས་སུ་འགྲོ་བར་དོགས་སོ། །མཁས་གྲུབ་དུ་མའི་འབྱུང་ 
དུ་ཡི་དམ་གྱི་ལྷ་ཁྱད་པར་ཅན་དུ་མཛད་ནས་གཏོར་སྒྲབ་སོགས་ཀྱི་ 
ཕྱག་ལེན་མ་ཉམས་པར་བཞུགས། ས་དགེའི་མཁས་གྲུབ་དེ་ག་ 
ཙམ་གྱིས་ཐུགས་རྟོག་མ་ཞུགས་པ་ལ། ད་ལྟའི་ཅོལ་ཆུང་འགའ་ 
ཞིག་གིས་ཐེ་ཚོམ་བྱས་ཀྱང་དོན་ཆུང་། སྤྱིར་ཡང་སྔོན་གྱི་ཆོས་ 
ཏུ་དཔྱད་ན་ཐུབ་ཚོད་མཛད་པ་མང་དུ་འདུག རྟ་མཆོག་པདྨ་གར་ 
དབང་དང་། རྟ་མཆོག་རོལ་པ་མུ་སྟེགས་ཀྱི་ལྷ་ཁང་ན་སྣང་ཟེར་ 
མཁན་དེས། རང་གི་ཚིག་གིས་རང་ཉིད་བླུན་པོར་བསྒྲབས་འདུག་ 
སྟེ། པདྨ་གར་དབང་ཞེས་པ་འོད་དཔག་མེད་ལའང་འཇུག རྟ་ 
མཆོག་རོལ་པ་ཞེས་པ་རྟ་མགྲིན་སྤྱིའི་མཚན་ཡིན་པས། སྤྱི་དང་བྱེ་ 
བྲག་གི་རྣམ་དབྱེ་མ་ཕྱེད་པར་སྣང་བས་སོ། །ཆག་ལོ་ཙུ་བ་མཁས་ 
པ་ཆེན་པོ་ཡིན་པས་དེ་ལྟ་བུའི་བླུན་གཏམ་ག་ལ་གསུངས 

དེས་ན་འདི་ཡང་བླུན་པོ་ཆགས་སྡང་ཅན་ཞིག་གིས་བརྩམས་ནས་ 

ནོར་བུ་ཀེ་ཏ་ཀའི་བྱི་དོར། 

ཆག་ལོ་ལ་ཁ་གཡར་བ་འདྲའོ། །གལ་ཏེ་མུ་སྟེགས་ཀྱི་ལྷ་ཁང་ན་ 
ཡོད་སྲིད་ཀྱང་དེ་ན་ཡོད་པས་མུ་སྟེགས་ཀྱི་ལྟ་ཡིན་མི་དགོས་ཏེ། 
མུ་སྟེགས་པ་ཚོས་མི་འདོད་བཞིན་དུ་ནང་པའི་ལྷ་ཁོ་རང་ཚོའི་ལྷའི་ 
མགོ་ཐོག་ཏུ་འཇོག་དགོས་བྱུང་བའི་ལོ་རྒྱུས་ཀྱང་རྒྱ་གར་ཆོས་ 
འབྱུང་སོགས་ན་ཡོད། ཚོགས་བདག་དབྱངས་ཅན་མ་ལྟ་བུ་ཕྱི་ནང་ 
ཐམས་ཅད་ཀྱིས་ལྷར་བྱེད་པ་ཡང་དུ་མ་ཡོད། 

ཟེར་ཚད་ཀྱི་ཁ་ལ་ཉན་རྒྱུ་ཡིན་ན། མ་མོའི་རྒྱུད་ལུང་དཀྲུགས་པ་ 
ལས། །ག་ཡ་དྷ་རའི་གསེར་ཆོས་བྱུང་། །ཞེས་ལམ་འབྲས་ལ་ 
སྐུར་པ་བཏབ་པ་དང་། ཕ་དམ་པའི་ཞི་བྱེད་དང་གཅོད་རྣམས་ཆོས་ 
ལོག་ཡིན། མ་ཅིག་ལབ་སྒྲོན་བདུད་ཀྱི་སྤྲུལ་པ་ཡིན་ཟེར་མཁན་ 
ཡང་བྱུང་འདུག རྗེ་རེད་མདའ་བ་སོགས་ཀྱིས་དུས་འཁོར་ཡང་ 
ཆོས་རྣམ་དག་མ་ཡིན་པར་གསུངས་ཏེ། དེ་ཉིད་ཀྱིས་བསྟན་འཛིན་ 
རྣམས་ལ་ཕྲིན་དུ་གསོལ་བ་ལས། དུས་ཀྱི་འཁོར་ལོ་ལ་སོགས་ས་ 
བཅུ་ཡི། །དབང་ཕྱུག་རྣམས་ཀྱིས་མཛད་པར་གྲགས་ན་ཡང་།། 
རིགས་དང་མི་རིགས་རྣམ་དབྱེ་བློ་ ལྡན་གྱིས། །རྣམ་པར་དཔྱད་ན་ 

ོརབུཀེ་ཏ་ཀའི་བྱི་དོར། 
འཐད་པའི་ཚུལ་མ་མཐོང་། །རྩ་བའི་རྒྱུད་ལ་ཨེ་ཝཾ་ཡིག་གཉིས་ 
མེད། །བསྔུས་པའི་རྒྱུད་ལ་འགལ་བ་དུ་མ་མཐོང་། །གང་གིས་ 
བླངས་པའི་ཁུངས་ཀྱང་མི་སྣང་ན། །འཕྱོན་མའི་བུ་བཞིན་འདི་ལ་ 
སུ་ཡིད་རྟོན། །ཞེས་སོགས་དང་། དེ་ལྟར་ཉེས་པའི་ཚོགས་ཀུན་ 
མཐོང་གྱུར་ཀྱང་། །ད་དུང་འདི་ལ་མདོན་ཞེན་མི་ལྡོག་ན། །འདི་ 
ཡི་སྒྲབ་བྱེད་དོན་དུ་མནའ་ཆུ་འཐུང་། །དེ་ལས་གཞན་པའི་སྒྲབ་ 
བྱེད་ཡོད་རེ་སྐན། །ཞེས་སོགས་གསུངས། གཞན་ཡང་བཅོམ་ 
ལྡན་རལ་གྲི་སོགས་མང་པོ་ཞིག་གིས་བཀག་པ་བྱས་འདུག 
བཀའ་གདམས་གོང་མ་འགའ་ཞིག་གིས་སྔགས་ལམ་ལ་འཇུག་པ་ 
ནན་ཏན་གྱིས་བཀག་པ་ལ། རྗེ་བླ་མས་རྟོགས་བརྗོད་མདུན་ལེགས་ 
མར། འདི་ན་རྫོགས་སངས་རྒྱས་སུ་བགྲོད་པ་ལ། །ཞེས་པ་ནས། 
འདི་འདྲ་འདི་ཡང་ཤེས་རབ་ཅན་ཡིན་ན། །དེ་ལས་གཞན་པའི་ 
དབང་པོ་རྟུལ་པོ་གང་། །ཤིན་ཏུ་འཕྲད་དཀའ་གོང་ན་མེད་པའི་ 
ལམ། །འདི་འདྲ་ཡལ་བར་འདོར་བ་ཀྱེ་མའོ་མཚར། །ཞེས་ 


གསུངས་ཤིང་། རྗེ་བླ་མ་ལ་ཡང་དགག་པ་གཏོང་མཁན་དང་། 

ནོར་བུ་ཀེ་ཏ་ཀའི་བྱི་དོར། 
རྗེས་ཞལ་གཟིགས་པའི་འཇམ་དབྱངས་བདུད་ཀྱི་ཆོ་འཕྲུལ་ཡིན། 
མགོན་པོ་ཕྱག་དྲུག་པ་བོན་སྐྱོང་ཡིན་ཟེར་བ་སོགས་རྗེས་ཟློས་ཙམ་ 
ཡང་ཞུ་མི་ནུས་པའི་སྐུར་ཞུ་བྱེད་མཁན་བྱུང་འདུག བཀའ་ 
གདམས་པ་འགའ་ཞིག་གིས་གྲུབ་ཆེན་ནག་པོ་སྤྱོད་པ་ལ་ཡང་ཁ་ 
སྨྲས་ངན་པ་བྱས་འདུག་ཅིང་། ཇོ་ནང་པའི་བླུན་རྒན་འགའ་ཞིག་ 
གཞན་ལྟ་ཅི་སྨོས། རྟ་མགྲིན་ཡང་གསང་མཁས་གྲུབ་རྗེའི་གསུང་ 
ན་ཟུར་ཙམ་ཡང་གླེང་བ་མ་མཐོང་ལགས། 
༈ ཡང་ཀེ་ཏ་ཀར། ལྷ་མོ་དམག་ཟོར་མ་ལྭ་བ་དམར་པོས་བོད་དུ་ 
གདན་དྲངས་པར་སྔོན་ཞང་ཞུང་ན་གྲགས་ཆེ། ཕྱིས་རྒྱལ་བ་དགེ་ 
འདུན་གྲུབ་ཀྱིས་བཀྲ་ཤིས་ལྷུན་པོ། བསོད་ནམས་རྒྱ་མཚོས་རྒྱལ་ 
མེ་ཏོག་ཐང་དུ་བསྟེན་པས་གྲགས་ཆེ་ལ། དེའི་བསྐང་གསོལ་ 
སོགས་ཀྱི་ཁུངས་མེ་ལྕེ་འབར་བའི་རྒྱུད་ལས་བླངས་ཤིང་སྨན་རཀ་ 
ཕུད་གསུམ་སོགས་རྙིང་མར་གྲགས་པ་སྣ་ཚོགས་ཡོད། ཅེས་ 


༨ ༦༤༦༨ 


གསུངས་པ་ལ། དཔལ་ལྷ་མོ་འདི་ཉིད་དབྱངས་ཅན་མ་དྲག་མོར་ 

ནོར་བུ་ཀེ་ཏ་ཀའི་བྱི་དོར། 
ཁྲོས་པ་རྡོ་རྗེ་རོ་ལངས་མ་དང་ངོ་བོ་གཅིག་པ་ནི། དུས་གསུམ་ 
རྒྱལ་བའི་ཡུམ་གཅིག་དབྱངས་ཅན་མ། །གདུག་པ་འདུལ་ཕྱིར་ 
དྲག་མོའི་སྐུར་བསྟན་ཀྱང་། །ཞེས་དང་། ཕྱི་རོལ་ཉིད་དུ་དགྲ་ 
བགེགས་གདུག་པའི་གཤེད། །ནང་དུ་བཅོམ་ལྡན་གཤིན་རྗེ་གཤེད་ 
ཉིད་ལ། །ཟག་མེད་བདེ་བ་ཆེན་པོ་སྟེར་མཛད་མ། །ཞེས་སོགས་ 
མང་དུ་གསུངས་པས་ཤེས་ལ། རྙིང་མའི་རྒྱུད་ཙམ་དུ་མ་ཟད་ 
གསར་མའི་མདོ་རྒྱུད་རྩོད་མེད་མང་པོ་ལས་ཀྱང་གསུངས་ཏེ། 
གསེར་འོད་དམ་ཆེན་ལེའུ་བཅོ་ལྔ་པ་ལས། དབྱངས་ཅན་ལ་ཞི་ 
དྲག་གི་ཡོན་ཏན་ལས་བརྩམས་ཏེ་ཀུན་ཤེས་ཀྱིས་བསྟོད་པའི་ 
སྐབས་སུ། གཡུལ་གྱི་ལས་ལ་རྟག་ཏུ་དགྱེས། །ཞེས་དང་། རྟག་ 
ཏུ་དར་གོས་ནག་པོ་གྱོན། །མཛེས་དང་མི་མཛེས་སྣ་ཚོགས་སྟོན།། 
རེས་འགའ་ཆུ་དང་བྲག་ལ་གནས། །རེས་འགའ་རི་དང་ཕུག་ལ་ 
གནས། །ཞེས་དང་། བྲག་ཕུག་གནས་པའི་མི་རྣམས་ཀྱིས། །རྨ་ 
བྱའི་མདོངས་ལ་གདུགས་བྱས་ཏེ། །རྟག་ཏུ་ལྷ་མོ་ཁྱོད་མཆོད་ན།། 
ཞེས་སོགས་རྒྱས་པར་གསུངས། གཞན་ཡང་རྒྱུད་ཀྱི་ཁུངས་མང་ 

ནོར་བུ་ཀེ་ཏ་ཀའི་བྱི་དོར། 
ཡང་སྐབས་སུ་མ་བབས་པས་བཞག་གོ །ལྭ་བ་དམར་པོའི་ཨ་ 
ཙྨ་དམར་པོ་ལས་ལྕེ་འབྱུང་གནས་བཟང་པོ་སོགས་ལ་བརྒྱུད་པ་ 
ཡིན་ནའང་། འདིའི་ལྭ་བ་དམར་པོ་ནི་པརཱི་ཏ་གསང་བ་ཤེས་རབ་ 
ཀྱི་མཚན་ཡིན་གྱི། བོད་དུ་ཆོས་ལོག་འགའ་ཞིག་དར་བར་བྱེད་ 
མཁན་གྱི་ལྭ་བ་དམར་པོ་དང་མི་གཅིག་པས་དེས་ལྷ་མོའི་མཚང་ 
བརྟོལ་རྒྱུ་ཅང་མེད་པ་འདྲ། བོད་དུ་ཞང་པའི་བླ་མ་རྣམས་དང་། 
བོ་དོང་ཨེའི་སྲུང་མ་མཛད་པ་ལ་ཐམས་ཅད་མཁྱེན་པ་དགེ་འདུན་ 
གྲུབ་ནས་དགེ་ལྡན་པའི་སྲུང་མར་གྱུར་ཚུལ་ལས་ཞང་ནས་བྱུང་ 
བའི་ལོ་རྒྱུས་མེད་དོ། །ཆོས་འཁོར་རྒྱལ་དུ་བསོད་ནམས་རྒྱ་མཚོ་ 
ལས་སྔོན་དུ་ཐམས་ཅད་མཁྱེན་པ་དགེ་འདུན་རྒྱ་མཚོའི་དུས་ནས་ 
བསྟེན་པར་མཛད་པ་དགེ་འདུན་རྒྱ་མཚོའི་རྣམ་ཐར་དུ་གསལ། མེ་ 
ཏོག་ཐང་ཞེས་པ་ལུང་པའི་མིང་ཡིན་པ་ལས་གཙུག་ལག་ཁང་གི་ 
མིང་མིན་པ་འདྲ། སྨན་རཀ་ཕུད་གསུམ་མམ་སྨན་རཀ་གཏོར་ 
གསུམ་ཞེས་པ་རྙིང་མའི་ལུགས་ཡིན་ནའང་། གསར་མའི་ཚོགས་ 
འཁོར་སོགས་ཀྱི་ཆོ་ག་འགའ་ཞིག་ཏུའང་འབྱུང་ཞིང་། ཁྱད་པར་ 

ནོརབུཀེཏ་ཀའི་བྱི་དོར། 


དུ་མཁས་གྲུབ་ཁྱུང་པོ་རྣལ་འབྱོར་གྱི་གསུང་མཁས་གྲུབ་རྗེས་དག་ 
ཐེར་མཛད་པའི་མགོན་པོའི་གཏོར་ཆོག་ཏུ་བཀོད་པ་ལས་ཀྱང་། 
འབྲུ་བཅུད་ཆང་དང་རཀྟ་ཁྲག །མཱཾ་ས་ཤ་དང་རུས་པའི་ཚོགས།། 
དམ་རྫས་གཏོར་མ་འདིར་མཆིས་ཀྱི། །ཞེས་སྨན་རཀ་གཏོར་ 
ཚོགས་བཞི་དང་། གཏོར་མ་རི་ལ་རྟཀ་མཚོ། །བདུད་རྩི་རྒྱ་མཚོ་ 
ལྟ་བུར་འཁྱིལ། །ཞེས་གཏོར་མ། རཀྟ། སྨན་གསུམ་འབྱུང་བས། 
དེ་དག་མི་རུང་བ་ཞིག་ཡིན་ན་མཁས་གྲུབ་རྗེས་དག་ཐེར་མཛད་ 
པའི་སྐབས་འདོན་དགོས་རྒྱུ་ལ་མ་བཏོན་པར་མ་ཟད། བྱིན་རླབས་ 
ཅན་འདི་ལྟ་བུ་བཞག་ནས་ཕྱིས་སྦྱོར་ལེགས་ལེགས་ལྟ་བུ་ལ་སྙིང་ 
པོ་མེད་ཚུལ་ཁ་བྱང་དུ་གནང་འདུག་པའི་ཕྱིར་རོ། །དེར་མ་ཟད་བླ་ 
མ་གོང་མའི་གསུང་འགའ་ཞིག་ཏུ། སྨན་རཀ་གཏོར་གསུམ་གྱིས་ 
རྩ་གསུམ་ཁམས་དང་བཅས་པ་རྣམ་པར་དག་པ་མཚོན། ཞེས་ 
གསུངས་པས། གཞི་ལ་རོ་མ་ནས་མེའི་རང་བཞིན་རྟལྟ་དང་། 
རྐྱང་མ་ནས་ཆུའི་རང་བཞིན་ཁུ་བ་འབབ་ཅིང་། དབུ་མ་རླུང་གི་ 
བྱེད་ལས་ཅན་ཡིན་ལ། སྨན་རཀ་གཉིས་ཀྱིས་ཁུ་ཁྲག་དང་། 

ནོར་བུ་ཀེ་ཏ་ཀའི་བྱི་དོར། 
གཏོར་མས་རླུང་མཚོན་པས་གཞི་ལམ་འབྲས་གསུམ་གྱི་གནས་ 
སྐབས་དང་སྦྱར་ནས་བཤད་པར་བྱ་བ་ཆེས་མང་ཡང་ཡིག་ཚོགས་ 
ཆེ་དོགས་པས་མ་སྤྲོས་ཤིང་། མདོར་ན་སྦྱང་གཞི་ལུས་ངག་ཡིད་ 
གསུམ་མམ་ཁུ་ཁྲག་རླུང་གསུམ་གྱིས་སྦྱང་བྱ་ཤིན་ཏུ་ཕྲ་བའི་བག་ 
ཆགས་གསུམ་དང་། དུག་གསུམ་དང་སྒོ་གསུམ་གྱི་སྐྱོན་རྣམས་ 
སྦྱོང་སྟེ། སྦྱོང་བྱེད་རྡོ་རྗེ་གསུམ་གྱི་རྣལ་འབྱོར་མཐར་ཕྱིན་པ་དང་། 
སྦྱངས་འབྲས་སྐུ་གསུང་ཐུགས་རྡོ་རྗེ་གསུམ་འགྲུབ་པའི་རྒྱུད་སྨིན་ 
བྱེད་དུ་འགྱུར་བའི་ཆེད་དུ་སྨན་རཀ་གཏོར་མ་འབུལ་བ་ཡིན་པས་ 
གནད་ཤིན་ཏུ་ཆེའོ། །གཏོར་མས་རླུང་ཇི་ལྟར་མཚོན་ན། རླུང་ནི་ 
གཡོ་བའམ་གཏོར་བའི་བྱེད་ལས་ཅན་ཡིན་པས། གཏོར་མའི་མིང་ 
ཟུར་གྱི་གཏོར་ཞེས་པའི་སྒྲས་ཀྱང་རླུང་མཚོན་པ་ཤེས་ནུས་ཤིང་། 
བ་ལིང་ངམ་བྷ་ལིང་ཞེས་པ་བྷ་ག་དང་ལིང་གའི་མིང་ཡིག་དང་པོ་ 
ཡིན་པས། དྲང་ངེས་ཀྱི་བྷ་ལིང་དང་། ཧཱུཾ་ར་བའི་རླུང་གི་བཤད་པ་ 
སྤྲ་རྒྱུ་མང་དུ་མཆིས་ཀྱང་སྐབས་སུ་མ་བབས་པས་བཏང་སྙོམས་ 
སུ་བཞག་གོ། །འདི་དག་ནི་དྲི་མ་མེད་པའི་རྒྱུད་སྡེའི་དགོངས་པ་ 

༨ 


ནོར་བུ་ཀེ་ཏ་ཀའི་བྱི་དོར། 


ཡིན་པས་ཡིད་ཆེས་པའི་གནས་སུ་འོས་པར་སེམས་སོ། ། 

༈ ཡང་ཀེ་ཏ་ཀར། རྒྱལ་དབང་ལྔ་པས་གནང་བའི་པེ་དཀར་ 
རྒྱལ་པོའི་གསོལ་མཆོད་རྡོ་རྗེའི་སྒྲ་དབྱངས་ཞེས་པ་དང་། འཇིག་ 
རྟེན་མཆོད་བསྟོད་མ་གཉིས་རྙིང་མའི་འཇིག་རྟེན་མཆོད་བསྟོད་ཀྱི་ 
རྒྱུད་ལ་བརྟེན་པར་གསོལ་ཁའི་ཚིག་ནའང་གསལ་ལ། དེའི་སྔ་ 
མར་དེང་སང་རྒྱལ་གསོལ་བྱེད་ཟེར་ནས་ར་ལུག་གསར་དུ་བསད་ 
པའི་དོན་ལྔ་ཁྲག་སོགས་ཀྱིས་མཆོད་པས་སྡིག་ཆོས་སུ་བསྒྱུར་ 
འདུགྲ་ཀང་། བསམ་ཡས་པེ་དཀར་རྒྱལ་པོ་ནི་འཇིག་རྟེན་པའི་ལྷ་ 
འདྲེ་ཡིན་ཀྱང་། ཞེས་གསུངས་པ་ལ། རྒྱལ་དབང་གིས་མཛད་ 
པའི་རྒྱལ་གསོལ་ཆེ་ཆུང་བཅུ་ལྷག་ཙམ་ཡོད་པ་ལས། རྡོ་རྗེ་སྒྲ་ 
དབྱངས་དང་བསམ་འཕེལ་དབང་རྒྱལ་སོགས་སློབ་དཔོན་རིན་པོ་ 
ཆེས་མཛད་པའི་ཕྲིན་ལས་དོན་བཅུ་མའི་རྗེས་སུ་འབྲངས་པ་ལས། 
འཇིག་རྟེན་མཆོད་བསྟོད་ཀྱི་རྒྱུད་ལ་བརྟེན་པའི་ཐ་སྙད་ཆེར་མེད། 
རྒྱལ་གསོལ་ལ་ཆེད་དུ་གཉེར་ནས་བསད་པའི་ཤ་ཁྲག་དགོས་པ་ 
ཡིག་ཆ་རྣམས་སུ་ནི་མ་བཤད། ཡུལ་ལུགས་འགའ་ཞིག་ལ་རྒྱལ་ 

གསོལ་ཙམ་དུ་མ་ཟད་རིམ་གྲོ་ཞིག་བྱེད་ཕྱིན་ནོར་ལུག་གསོད་ 
དགོས་པར་བྱེད་པ་དང་། དེར་མ་ཟད་བླ་མ་ཞིག་གདན་འདྲེན་བྱེད་ 
ན་ཡང་ནོར་ལུག་ཚོན་པོ་ཁ་ཤས་བསད་ནས་ཤའི་སྟོན་མོ་མ་བྱས་ན་ 
ཡོན་མཆོད་ཐམས་ཅད་ཐུགས་སེམས་མི་ཁེངས་པར་སྣང་བས། 
མཆོད་ཀྱང་སྲོག་གཅོད་ཀྱི་ལས་དང་འབྲེལ་བའི་སྡིག་ཆོས་སུ་འགྲོ་ 
བ་ལ་ཁྱད་པར་ཆེར་མེད་པར་སེམས། དེ་བས་ན་གོང་ས་ལྔ་པ་ཆེན་ 
པོའི་རྣམ་ཐར་དུ་ཀྲཱ་ལའི་གོས་བཟང་གླེགས་བམ་གཉིས་པ་ལས། 
ཧོར་སོག་འདི་དག་ཤ་ཁྲག་ལ་ལོངས་སྤྱོད་པའི་སྟབས་མཐོ་རིས་ 
སྲིད་བཟུང་བ་མང་ཙམ་འོངས་འདུག་པ་དཀོན་མཆོག་ལ་མི་ཕྱེད་ 
པའི་དད་པ་བརྟན་པའི་མཐུ་ཡིན་ནམ་སྙམ་ཞེས་གསུངས་པ་དང་། 
རྒྱལ་སྲས་ཐོགས་མེད་པས། ཐོག་མེད་དུས་ནས་གཉེན་གྱུར་འགྲོ་ 
བ་རྣམས། །ལས་ཀྱིས་ཤི་ནའང་མཆི་མ་དབྱུང་རིགས་ན། །དེ་ 
དག་ཤ་ཡི་ཆེད་དུ་བསད་པའི་ཤ །བཟའ་བར་རིགས་པ་མིན་ནོ་ 

ཤེས་རབ་གྲུབ། །ཅེས་དང་། རྗེ་བླ་མ་ལྕང་སྐྱ་རིན་པོ་ཆེས། རང་ 
ལ་བསྙེན་བཀུར་ཆེད་དུ་སྲོག་བཅད་པའི། །སེམས་ཅན་ཤ་ཁྲག་ 
རུས་གསུམ་སྤུངས་དཀྱིལ་དུ། །གྲི་ཕྱར་མཆིལ་མིད་ཆེས་ཆེར་ 
རིངས་ཤིང་རྔམས། །སྲུང་ཚོགས་དགྲ་བགེག་འདུལ་ལ་ཆས་འདྲ་ 
བའི།།དགེ་འདུན་གཟུགས་བརྙན་རྣམས་ལ་ཐུགས་རྗེས་གཟིགས།། 
ཞེས་གསུངས་ལ། གདེང་ཚད་དང་མི་ལྡན་པའི་མཐའ་འཁོབ་ཀྱི་ 
འགྲོ་འདྲེན་རྣམས་ཅུང་ཟད་ཐུགས་དགོངས་མཛད་དགོས་རྒྱུར་ 
འདུག་ཀྱང་། རྗེ་བླ་མ་ཉིད་ལྟ་བུ་རེ་གཉིས་མ་གཏོགས་ཕལ་མོ་ 
ཆེས་ཤའི་བཟང་ངན་ལས་དགེ་སྡིག་ལ་རྟོག་དཔྱོད་མི་མཛད་པར་ 
འདུག་གོ །དགོན་ཆེ་ཆུང་འགའ་ན་ཉིད་རང་གིས་ལྕགས་མཁར་ 
གྱི་ལག་ལེན་བཙུགས་པ་ཚོར་རྒྱུ་མའི་ལྔ་ལྡི་དང་གཏོར་མ་ལ་ 
བྱུགས་རྒྱུའི་བསད་ཁྲག་དྲོན་མོ་དགོས་ཟེར་ནས་ལུག་ནག་རེ་སྒྲབ་ 
ཁང་དུ་གསོད་པའི་ཕྱག་ལེན་འདུག་པས། ཅིག་ཤོས་ལ་དགེ་སྡིག་ 
གི་ཁྱད་ཡོད་པ་མིན་ལས་ཆེ། པེ་དཀར་རྒྱལ་པོ་ནི་འཇིག་རྟེན་པའི་ 
ལྷ་འདྲེ་ཡིན་ཀྱང་། ཞེས་པ་ལ། པེ་དཀར་སྐུ་ལྔ་ནི་འཇིག་རྟེན་པ་ 

ཡང་མིན་ལ། གལ་ཏེ་ཡིན་དུ་ཆུག་ཀྱང་ལྷ་འདྲེ་མིན་ཏེ། དེ་གཉིས་ 
ཀ་ཡིན་པ་ཤེས་བྱ་ལ་མི་སྲིད་པའི་ཕྱིར་རོ།།དེས་ན་པེ་དཀར་ལྷ་འདྲེ་ 
ཡིན་ཞེས་པ་རབ་འབྱོར་ཉན་རང་ཡིན་ཞེས་པ་དང་མཚུངས་སོ།། 
ཆོས་སྐྱོང་རྒྱལ་པོ་སྐུ་ལྔ་ནི་མངའ་རིས་པདྨ་དབང་ཆེན་གྱིས། 
རིགས་ལྔའི་རང་རྩལ་རྒྱལ་ཆེན་སྐུ་ལྔ་དང་། །སྤྱན་མ་ལ་སོགས་ 
རང་གདངས་ཡུམ་ལྔ་དང་། །སེམས་དཔའ་སེམས་མ་ཡུལ་དྲུག་ 
ངོ་བོ་ཉིད། །ནང་བློན་ཤར་གྲོལ་གྱིས་གྲོལ་ཕྱི་བློན་ཚོགས། །ཞེས་ 
གསུངས་ཤིང་། རིགས་ལྔའི་ཡེ་ཤེས་ཀྱི་རང་གཟུགས་སུ་དགེ་ 
ལྡན་པའི་དམ་པ་མང་པོས་ཀྱང་གསུངས་ཏེ། རྒྱལ་བ་དགེ་འདུན་ 
རྒྱ་མཚོས། བཀའ་སྲུང་ཆོས་ཀྱི་རྒྱལ་པོ་སྐུ་ལྔ་པོ། །ཕུང་པོ་རྣམ་ 
ལྔ་གདོད་ནས་རྣམ་དག་ཅིང་། །དུག་ལྔའི་ཉོན་མོངས་དྲི་མ་སྦྱངས་ 
པ་ལས། །ཡེ་ཤེས་ལྔ་ཡི་ངོ་བོར་མོས་ཕྱག་འཚལ། །ཞེས་དང་། 
རྒྱལ་དབང་ཐམས་ཅད་མཁྱེན་པ་སྐལ་བཟང་རྒྱ་མཚོས་ཀྱང་། (ཡེ 
ཤེས་ལྔ་ལྡན་བདེ་བར་གཤེགས་པ་ལྔའི། །རང་མདངས་མ་འགག་ 
དྲེགས་པའི་སྡེ་དཔོན་དུ། །དབང་བསྒྱུར་སྐུ་ལྔ་ཞེས་གསུངས་པ་ལྟ་ 

བུ་མང་། རྒྱལ་བ་དགེ་འདུན་རྒྱ་མཚོའི་རྣམ་ཐར་དུ། བསམ་ཡས་ 
རྒྱལ་པོ་སངས་རྒྱས་སུ་ལུང་རིགས་ཀྱིས་བསྒྲབས་ནས་གསུངས། 
གང་ལྟར་ཡང་སྐུ་ལྔ་ཞེས་པ་རྟག་བརྟན་ཐེར་ཟུག་ཅིག་མིན་པས། 
སེམས་ཅན་རང་གི་ལས་སྣང་མ་དག་པའི་སྐབས་སུ་ནང་གི་དུག་ 
པར་ཤར། ལས་སྣང་དག་པའི་སྐབས་སུ་རྩ་རླུང་ཐིག་ལེའི་ཆོ་ 
རིགས་ལྔ་འཁོར་བཅས་ཀྱི་རྣམ་པར་ཤར། ཤིན་ཏུ་རྣམ་དག་གི་ 
སྐབས་འོག་མིན་དུ་ཡེ་ཤེས་ལྔའི་རང་གཟུགས་རིགས་ལྔ་ལོངས་ 
སྤྱོད་རྫོགས་པའི་སྐུར་བཞེངས་པས། མཐའ་གཅིག་ཏུ་གུ་དོགས་ 
མི་དགོས་སམ་སྙམ་ལགས། ཐ་མལ་གྱི་སྐྱེ་བརྒྱུད་དང་མཐུན་པའི་ 
ལོ་རྒྱུས་ཀྱང་ཡོད་ཅིང་། ལྕང་སྐྱ་ཐམས་ཅད་མཁྱེན་པས་སྐྱ་སེང་ 
བུ་ལྔ་ཡིན་པ་འདྲ་ཞེས་གསུངས། 

འདིར་འཕྲོས་དོན་ཅུང་ཟད་གསོལ་ན། རྒྱལ་གསོལ་འཇིག་རྟེན་ 
མཆོད་བསྟོད་མ་དགོན་ལུང་གི་ཚོགས་འདོན་གྱི་སྐབས་སུ་ཉིད་ 

ཀྱིས་ལྗགས་བཀོད་མཛད་པ་བཞིན། འཇིག་རྟེན་མཆོད་བསྟོད་ 
དཀྱིལ་འཁོར་གྲུ་འཛིན་པ། །ཞེས་པ། ཤཱཀྱ་སེང་གེའི་བསྟན་པ་ 
སྲུང་མཛད་པ། །ཞེས་བསྒྱུར་ནས་འདོན་གྱིན་འདུག་པ་དང་། 
འཇིག་རྟེན་མཆོད་བསྟོད་ནི་རྙིང་མའི་ཡི་དམ་དང་། རྒྱལ་པོ་སྐུ་ལྔ་ 
རྙིང་མའི་ཆོས་སྐྱོང་ཡིན་པ་ལ། ཡི་དམ་གྱི་མིང་ཙམ་ལ་ཡང་སྐྱུག་ 
བྲོ་བྱེད་ཅིང་། དེའི་བཀའ་སྲུང་ལ་གསོལ་མཆོད་བྱེད་པ་འགལ་ 
བར་སེམས། པདྨ་ཐོད་ཕྲེང་སོ་ཟུར་གནུབས་ཉང་ཚོགས། །ཞེས་ 
པ། པདྨ་འབྱུང་གནས་བློ་བཟང་གྲགས་པ་སོགས། །ཞེས་བསྒྱུར་ 
ནས་འདོན་པ་ཡང་མི་ལེགས་ཏེ། རྗེ་རིན་པོ་ཆེས་སྐུ་ལྔ་དམ་ལ་ 
བཏགས་པའི་ལོ་རྒྱུས་མེད་པའི་ ར་དང་། དེ་ལྟ་ན། ཁྲག་འཐུང་ 
དཀྱིལ་འཁོར་དུ། །ཞེས་པའང་བསྒྱུར་དགོས་པ་ལ་དེ་སོར་བཞག་ 
འདོན་གྱིན་འདུག་པས་སོ། །ཁྲག་འཐུང་གི་མཚན་བདེ་མཆོག་ལ་ 
ཡང་འཇུག་མོད། སློབ་དཔོན་པདྨ་དང་རྗེ་རིན་པོ་ཆེ་གཉིས་ཀྱིས་ 
བདེ་མཆོག་གི་དཀྱིལ་འཁོར་དུ་པེ་དཀར་དབང་བསྐུར་ཏེ་དམ་ལ་ 
བཏགས་པ་སུ་ལ་ཡང་མ་གྲགས་པས། འདིའི་ཁྲག་འཐུང་གི་ 

དཀྱིལ་འཁོར་ནི་རྙིང་མའི་བཀའ་བརྒྱད་ཀྱི་དཀྱིལ་འཁོར་ལས་འོས་ 
མེད་ལ། རྗེ་རིན་པོ་ཆེས་བཀའ་བརྒྱད་ཀྱི་དཀྱིལ་འཁོར་དུ་པེ་དཀར་ 
དབང་བསྐུར་ཏེ་དམ་ལ་བཞག་པ་ཡིན་ན། བཀའ་བརྒྱད་འདི་རྗེ་ 
རིན་པོ་ཆེསྱ་ཀང་ཉམས་བཞེས་མཛད་པ་ཡིན་འདུག་པས། རང་རེ་ 
དགེ་ལུགས་པར་ཞལ་གྱིས་འཆེས་སོ་ཅོག་དེ་ལ་སྨོད་མི་རིགས་ 
སོ། །བསྟན་འཛིན་སྐྱེས་བུ་བླ་མཆོད་སྡེ་གཉིས་སྤེལ། །ཞེས་པ་ 
ཡང་། བསྟན་འཛིན་སྐྱེས་བུའི་སྐུ་ཚེ་མཛད་འཕྲིན་སྤེལ། །ཞེས་ 
བསྒྱུར་གྱིན་འདུག་ཀྱང་། མཆོད་གནས་སྡེ་གཉིས་ནི་དུར་སྤྲིག་ 
འཆང་བའི་སྡེ་དང་། གོས་དཀར་འཆང་བའི་སྡེ་གཉིས་ལ་ཟེར་ 
ཞིང་། དེ་གཉིས་ལ་བླ་མཆོད་སྡེ་གཉིས་ཟེར་བའི་རྒྱུ་མཚན་ཆོས་ 
རྒྱལ་ཁྲི་རལ་གྱིས་སྡེ་དེ་གཉིས་དབུ་རལ་འདིང་བའི་བླ་མཆོད་དུ་ 
མཛད་པས་དེ་ལྟར་གྲགས་ལ། སྡེ་དེ་གཉིས་ལས་སྔ་མ་ནི་སྨོས་མི་ 
དགོས་ཤིང་། ཕྱི་མ་ལ་ཡང་། མར་མི་དང་། རས་ཆུང་བ། གླིང་ 
རས་པ་སོགས་དང་། དེ་དག་གི་རྗེས་སུ་ཞུགས་པའི་རས་པའི་ 
ཚོགས་རྣམས་དང་། དཔལ་ལྡན་ས་སྐྱའི་དཀར་པོ་རྣམ་གསུམ་ 

དང་། དེའི་རྗེས་འབྲངས་སྔགས་འཆང་དཀར་ཆས་ཅན་མང་དུ་ 
བྱོན་པ་ཐམས་ཅད་གོས་དཀར་ཅན་གྱི་སྡེ་ཡིན་ལ། གཞན་ཡང་ 
འབྲོམ་སྟོན་པ་དང་། རྟ་ནག་འགོས་ལ་སོགས་པ་ཚད་ལྡན་གྱི་ 
མཁས་གྲུབ་དཀར་ཆས་སུ་བཞུགས་པ་མང་ཞིང་། རྗེ་རིན་པོ་ཆེའི་ 
དངོས་སློབ་ཀྱི་གྲས་སྲུ་ཡང་རྣལ་འབྱོར་བ་འོད་དཔག་རྡོ་རྗེ་སོགས་ 
དཀར་ཆས་ཅན་ཡོད་ལ། ཆ་ལུགས་དེ་ལྟ་བུར་བྱེད་པ་ནི། ལེགས་ 
གྲུབ་ཀྱི་རྒྱུད་ལས། ཉལ་དང་ཁྲུས་བྱེད་མ་གཏོགས་པ། །སྔགས་ 
པས་མཐང་གོས་སྤང་མི་བྱ། །དཀར་ལ་ཤིན་ཏུ་འཇམ་པ་སྟེ།། 
ཉིན་རེ་བཞིན་དུ་བཀྲ་བར་བྱ། །ཞེས་གསུངས་པ་དང་མཐུན་པས། 
གོས་དཀར་ཅན་གྱི་སྡེ་དང་ངུར་སྨྲིག་འཆང་བའི་སྡེ་གཉིས་ཀ་ 
བསྟནའཛིན་གྱ་སྐྱས་བུཡིན་པ་ཆ་མཉམ་ཡིན་ནོ། །དས་ན་ཚིག་དེ་ 
སྒྲ་ཇི་བཞིན་དུ་བཏོན་པ་ལ་ཉེས་པ་རྣམ་མཁྱེན་གྱིས་བཙལ་ཀྱང་མི་ 
རྙེད་དོ། །གངས་ལྗོངས་ཡུལ་འདིར་ཞེས་པ། འཇིག་རྟེན་ཁམས་ 
འདིར་ཞེས་བསྒྱུར་ནས་འདོན་པ་ནི། གངས་ལྗོངས་ཞེས་པ་དབུས་ 


ཀྱི་ལུང་པ་ཁོ་ན་ལ་ངོས་བཟུང་ནས། མདོ་ཁམས་སུ་དེ་ལྟར་བཏོན་ 

ན་མི་འགྲིགས་པར་བསམ་པ་ཡིན་འདུག་པས། དེ་ལྟ་ན། དགའ་ 
བའི་དཔལ་ལྡན་སྡེ་བཞིའི་ཕོ་བྲང་ཆེར། །ཞེས་པའང་འདོར་དགོས་ 
ཏེ། དེ་ནི་གཞུང་ས་དགའ་ལྡན་ཕོ་བྲང་གི་མཚན་སྒྲ་ཡིན་པས་སོ།། 
ཚིག་བསྒྱུར་འདི་འདྲ་ནི་ངེས་པར་དབང་གཞུའི་སྙིང་པོ་དང་ 
མཚུངས་སོ། །ཡང་རྟེན་འབྲེལ་བསྟོད་པའི། རྒྱལ་བའི་གསུང་ལ་ 
སྦྱངས་པ་མི་དམན་ཞིང་། །རྣལ་འབྱོར་སྤྱོད་ལ་བརྩོན་པའི་དགེ་ 
སློང་ཞིག །ཅེས་པ། རྒྱལ་བའི་གསུང་ལ་གུས་པ་མི་དམན་ཞིང་།། 
རྣལ་འབྱོར་སྤྱོད་ལ་བརྩོན་པ་བདག་གིས་ནི། །ཞེས་བསྒྱུར་ནས་ 
འདོན་པ་ཅོལ་ཆུང་བར་སེམས་ཏེ། སྐབས་འདིར་གུས་པ་བྱེད་ 
མཁན་རྗེ་བླ་མ་ལ་གོ་བར་བྱེད་དགོས་ཀྱི་བསྟོད་པ་འདོན་མཁན་ 
རང་ཉིད་ལ་བྱེད་པ་མ་ཡིན་པའི་ཕྱིར། རང་ཉིད་ལ་བྱེད་ན་རྣལ་ 
འབྱོར་ལ་བརྩོན་པ་ཞེས་པ་ཡང་བསྒྱུར་དགོས་ཏེ། རྣལ་འབྱོར་པ་ནི་ 
ཞིལྷག་ཟུང་འབྲལ་དང་ལྡནཔལ་བྱེདདགོས་པས་རང་ཉིདདེ་དང་ 
ལྡན་པར་ཁས་བླངས་སོང་བའི་ཕྱིར། དེ་ལ་སྐྱོན་མེད་ན། སྦྱངས་ 
པ་མི་དམན་ཞིང་། །ཞེས་པའང་བསྒྱུར་མི་དགོས་ཏེ། འདི་བསྒྱུར་ 

= རམ 


བའི་བློ་རྩེ་ནི་སྤྱངས་པ་མི་དམན་པར་བྱས་ན་ཁས་བླང་ཆེ་ བར་ 
འགྱུར་ རོ་ སྙམ་ནས། གུས་པ་ ཞེས་ ཁེངས་ བསྐྱུངས་ པའི་ ལུགས་སུ་ 
བྱས་པ་ཡིན་འདུག་པས་སོ། །བློ་རྩེ་དེ་ལྟར་ཡིན་འདུག་ནའང་། 
སྦྱངས་པ་ལུང་གི་ཡོན་ཏན་དང་། གུས་པ་ནི་དེ་ལ་བརྟེན་ནས་ 
འབྱུང་བའི་རྟོགས་པའི་ཡོན་ཏན་ཡིན་པས། ལུང་གི་ཡོན་ཏན་ལྡན་ 
པ་ལ་ཁེངས་བསྐྱུངས་ནས་རྟོགས་པའི་ཡོན་ཏན་དང་ལྡན་པར་ཁས་ 
འཆེ་བ་བཞད་གད་ཀི་གནས་སོ། །སྤྱོད་འཇུག་སྨོན་ལམ་གྱི། 
འཇུག་པ་རྣམ་པར་བརྩམས་པ་ཡི། །ཞེས་པ་ཡང་། བསླབ་པར་བྱ་ 
ཕྱིར་འབད་པ་ཡི། །ཞེས་བསྒྱུར་འདུག་པ། བརྩམས་ཞེས་སློབ་ 
དཔོན་ཞི་བ་ལྷ་ལ་བསམ་ནས་བཏོན་ཆོག་མོད། གལ་ཏེ་འདོན་ 
མཁན་རང་ལ ་བྱེད ཀྱང་། བྱ་བ་དེ་ དྲེ་བྱས་པ་ལ་བྱ་བ་དེ་བརྩམས་པའི་ 
སྒྲ་འཇུག་པས། བརྩམས་ཟེར་ཚད་བསྟན་བཅོས་བརྩམས་པ་ལ་ 
བྱེད་མི་དགོས་སོ། །ཚིག་འདི་འདྲ་ཐམས་ཅད་བསྒྱུར་རྒྱུ་ཡིན་ན། 
བསྟན་འབར་མའི། །ངས་སྔོན། བདག་སྔོན། བདག་གི བདག་ 
བསྟན་ཞེས་པ་ཐམས་ཅད་བསྒྱུར་དགོས་ཤིང་། དེ་འདྲ་གཞན་ཡང་ 

མང་བས་ཐུགས་ངལ་ཧ་ཅང་ཆེ་བར་འགྱུར་རམ་སྙམ་ལགས། 
༈ ཡང་ཀེ་ཏ་ཀར། དབུས་གཙང་གི་ཁྱིམ་སྔགས་དང་རྙིང་བོན་ 
ཚོས་བྱས་པའི་གཏོ་མདོས་གླུད་སྣ་ཚོགས་བྱུང་བ་ལྷ་སྐལ་ཆད་པས་ 
འབྱུང་བོ་སྒྲུབ་ཟེར་བའི་དཔེ་བཞིན་གྲོང་འབྲོག་ཧོར་བོད་ཀྱི་ཁྱིམ་ 
པའི་རིམ་གྲོ་ལ་ཕན་ཡང་སྲིད། ཅེས་གསུངས་པ་ལ། དཔལ་ལྡན་ 
ས་སྐྱ་པའི་མཁས་གྲུབ་ཆེན་པོ་རྣམས་ཀྱིས། བྲམ་ཟེ་མཆོག་སྲེད་ 
ཀྱིས་མཛད་པ་དང་། བླ་མ་སྤྱན་ཆེན་པོས་མཛད་པའི་གུར་དང་ལྷ་ 
མོའི་མདོས་ཆོག་ཚད་ལྡན་རྣམ་དག་ཏུ་བཞེད་ཅིང་། དེའི་རྗེས་སུ་ 
འབྲངས་ཏེ་མཛད་པའི་ཡིག་ཆའང་མང་། བུ་སྟོན་གྱི་དངོས་སློབ་ 
སྔགས་འཆང་ཤཱཀྱ་དཔལ་གྱིས་སློབ་དཔོན་དྷི་ཏི་དྷརྨས་མཛད་པའི་ 
གདུགས་དཀར་གྱི་མདོས་ཆོག་ཁུངས་མར་མཛད་ནས་ཡིག་ཆ་ 
མཛད་ཅིང་། བུ་ལུགས་པ་རྣམས་ཀྱིས་ཕྱག་ལེན་དུ་བསྟར་བའི་ 
རྒྱུན་ད་ལྟའི་བར་དུ་ཞྭ་ལུ་སོགས་སུ་མ་ཉམས་པར་ཡོད། གཞན་ 
ཡང་སློབ་དཔོན་འགྲོ་བཟང་སྙིང་པོ་དང་སྤྱོད་མཛད་ཆོས་ཀྱི་རྡོ་རྗེས་ 


མཛད་པའི་རྣམ་སྲས་ཀྱི་མདོས་ཀྱང་ཡོད་པ་མཁས་གྲུབ་དུ་མས་ 

ཕྱག་ལེན་མཛད། མཁས་གྲུབ་རྗེས་ཀྱང་བླ་མ་དམ་པ་གོང་མ་ 
འགའ་ཞིག་ལ་ཆོས་སྐྱོང་རྣམས་ཀྱིས་བསྐུལ་ནས་མདོས་ཆོག་ 
མཛད་པ་ཡོད་པར་གསུངས་པ་བཞིན། གནམ་ཁའུ་པ་ལ་མགོན་པོ་ 
ཉིད་ཀྱིས་གསུངས་པའི་དཔལ་མགོན་ཞལ་གྱི་མདོས་ཆོག་ལྟ་བུ་ 
གྲུབ་མཐའ་གཞན་ལ་མང་ཞིང་། རང་རེ་དགེ་ལྡན་པ་ལ་ཡང་ 
འབྲས་སྤུངས་ཀྱི་མཁན་པོ་གཉིས་པ་གྲུབ་ཆེན་དཔལ་ལྡན་སེང་གེ་ 
ལ་མགོན་པོས་གནང་བའི་མདོས་ཆོས་སོགས་ཡོད། གདུགས་ 
དཀར་གྱི་གཏོར་ཆོག་ཙནྡྲ་གོ་མིས་མཛད་པ་ལོ་ཆེན་རིན་ཆེན་བཟང་ 
པོས་བསྒྱུར་པར་ཡང་། ཟོ བོག་བཞི་བྱས་པའི་མདུན་དུ་སྐོར་ 
བཞི་དྲངས་ལ་དེ་བྷྱོ་སྔགས་ཀྱིས་སྔགས་ཏེ་ཕྱོགས་བཞིར་བསྐྱལ་ 
ལོ། །ཞེས་གཏོ་གླུད་ཀྱི་ཆོ་ག་འབྱུང་། སྐྱེས་རབས་སོ་བཞི་པའི་ 
ངང་པའི་སྐྱེས་རབས་ལས། ངང་པའི་རྒྱལ་པོའི་སྲོག་གླུད་དུ།། 
བདག་ཉིད་མཆིས་ཀྱིས་འཚལ་བར་འགྱུར། །ཞེས་གླུད་ཀྱི་བརྡ་ 
ཆད་གསལ་བར་གསུངས། ཀུན་མཁྱེན་འཇམ་དབྱངས་བཞད་ 


པའི་འཇིགས་བྱེད་ཆོས་འབྱུང་གི་རྒྭ་ལོའི་རྣམ་ཐར་སྐབས། ད་ 

ནོར་བུ་ཀེ་ཏ་ཀའི་བྱི་དོར། 
ལྟའི་རྩིས་ཀྱི་གཏོ་ལ་སོགས་པ། ཀུན་བཏུས་ལས། རྫས་དང་ 
སྔགས་དང་སྨན་དང་མཁྱུད་བཅས་སོགས་ཀྱི་ནུས་པ་བསམ་གྱིས་ 
མི་ཁྱབ་ཅེས་པའི་མཁྱུད་བཅས་ཡིན་གསུངས། ཁ་འབར་མ་དང་ 
བརྒྱ་བཞི་ཡང་དོན་ལ་གཏོ་གླུད་ཡིན། ཨ་ཏི་ཤས་འབྲོམ་ལ་གནང་ 
བར་གྲགས་པའི་སྒྲོལ་མ་གཡུལ་བཟློག་ཀྱང་མདོས་ཀྱི་ཆོ་ག་ཡིན། 
རྒྱལ་བ་དགེ་འདུན་རྒྱ་མཚོ་དང་། པར་ཆེན་ཆོས་རྒྱན་སོགས་དགེ་ 
ལུགས་པའི་བསྟན་པའི་མངའ་བདག་རྣམས་ཀྱིས་ཀྱང་དེ་དག་གི་ 
ཆོ་ག་མཛད། རྒྱལ་དབང་ལྔ་པ་ཆེན་པོས་ནི་མདོས་ཆོག་མཛད་པ་ 
ཤིན་ཏུ་མང་། པར་ཆེན་སྐུ་འདི་བས་ཀྱང་ཚངས་པའི་མདོས་ཆོག་ 
མཛད་འདུག གཏོ་མདོས་གླུད་གསུམ་གྲོང་སྔགས་དང་རྙིང་བོན་ 
སྒྲུབ་ཐབས་ཡིན་ན། མཁས་གྲུབ་ཆེན་པོ་དེ་ཐམས་ཅད་ཀྱིས་ཡིག་ 
འཇོག་ག་ལ་མཛད། རིགས་པས་ཀྱང་གྲུབ་སྟེ། རི་རབ་གླིང་བཞི་ 
སོགས་ཀྱི་སྟེང་དུ་ལྷ་མིའི་དཔལ་འབྱོར་སྣ་ཚོགས་བསམ་སྟེ་ 


༠/༽ ་ སེ ལེ ཧི ར་འ „¬ ལག: སྔ: ཕྲ `: འ.ང. ཁ 
མཆླལ་ཞེས་འབུལ་རུང་ན། མདོས་ཞེས་པ་ཡང་གླིང་བཞི་རི་རབ 

ནོར་བུ་ཀེ་ཏ་ཀའི་བྱི་དོར། 
སོགས་ཀྱི་སྟེང་དུ་མི་མ་ཡིན་རྣམས་དགའ་བའི་རྫས་ནམ་རྒྱང་ 
མདའ་འཕང་དཀོར་ཆ་སོགས་ཀྱིས་བཀང་སྟེ་མགྲོན་རྣམས་ལ་ 
སྦྱིན་པ་ཡིན་པས་ཅིའི་ཕྱིར་མི་རུང་། དཀོན་མཆོག་ལ་མཆཱལ་ 
འབུལ་བ་དང་། གདོན་བགེགས་ལ་གཏོ་མདོས་གཏོང་བ་གཉིས་ 
ཀ་ཐབས་མཁས་ཀྱིས་ཟིན་ན་སངས་རྒྱས་ཀྱི་རྒྱར་འགྲོ་བ་མཚུངས་ 
ན། ཅིའི་ཕྱིར་ཕྱི་མ་ལ་སྡང་བར་བྱེད། སེམས་ཅན་རྣམས་དང་ 
རྒྱལ་བ་ལས། །སངས་རྒྱས་ཆོས་འགྲུབ་འདྲ་བ་ལ། །རྒྱལ་ལ་ 
གུས་བྱ་དེ་བཞིན་དུ། །སེམས་ཅན་ལ་མིན་ཅི་ཡི་ཚུལ། །ཞེས་མ་ 
གསུངས་སམ། དེར་མ་ཟད་གནོད་བྱེད་རྣམས་མདོར་གླུད་ཀྱིས་ 
མགུ་བར་བྱས་ན། སངས་རྒྱས་ཐམས་ཅད་ཀྱང་མཉེས་པར་འགྱུར་ 
ཏེ། སེམས་ཅན་མགུུ་བྱ་མ་གཏོགས་པ། །རྒྱལ་བ་དགྱེས་པའི་ 
ཐབས་གཞན་མེད། །ཅེས་གསུངས་པས་སོ། །གཞན་ཡང་། ཤ་ 
དེར་བསམས་ནས་འབུལ་བ་རྒྱ་གར་གྲུབ་ཆེན་གྱི་གཞུང་ལས་ 


བཤད་ན། འཆི་མི་ཕོད་པའི་ནད་པའི་ཚབ་ཏུ་དེའི་གཟུགས་ཟན་ལ་ 

བྱས་ཏེ། དེར་བསམས་ནས་གནོད་བྱེད་ལ་སྟེར་བ་ཅིའི་ཕྱིར་མི་ 
འཐད། སེམས་ཅན་རྣམས་ལ་གང་འདོད་ཀྱི་དངོས་པོ་སྦྱིན་པར་ 
གསུངས་པ་ན། མི་མ་ཡིན་རྣམས་ལ་དེ་དག་འདོད་པའི་མདོས་ 
གླུད་སྦྱིན་པར་མི་རུང་བའི་སྒྲབ་བྱེད་ཅི་ཡོད། ནམ་མཁའ་དང་རྒྱང་ 
བུ་སོགས་ཀྱི་རྣམ་བཞག་རྒྱ་གར་ན་མེད་པས་མི་རུང་ན། བོད་ 
འདིར་རྒྱ་གར་དུ་མེད་པའི་མཆོད་རྫས་དངོས་ཆས་ཀྱི་རིགས་མང་ 
བས་དེ་དགྭ་ཀྱང་དཀོན་མཆོག་ལ་འབུལ་བ་དང་སེམས་ཅན་ལ་ 
སྤྱིན་མི་རུང་ངམ་། གསང་སྔགས་གསར་མར་གྲུ་གསུམ་གྱི།། 
གཏོར་མ་གཞུང་ནས་བཤད་པ་མེད། །ཅེས་ས་པར་གྱིས་གསུངས་ 
ཤིང་། དམ་པ་གཞན་མང་པོས་ཀྱང་ཟན་ལ་གཏོར་མའི་དབྱིབས་ 
སྣ་ཚོགས་བྱེད་པ་འདི་རྒྱ་གར་ན་མེད་པར་གསུངས་པས་དེ་ཡང་མི་ 
རུང་བར་འགྱུར་ལ། དེར་མ་ཟད་བརྩེགས་པའི་དྲུག་བཅུ་པ་འདི་ 
ཡང་རྙིང་མ་ལ་དཀྱུས་ནས་བོད་ཀྱིས་བློ་བཟོ་བྱས་པ་ཡིན་གྱི་རྒྱུད་ 
དང་རྒྱ་གཞུང་གི་ཁུངས་མེད་དོ། །ཞེས་བུ་སྟོན་ཐམས་ཅད་མཁྱེན་ 
པ་དང་། དཔལ་འཛིན། རྗེ་འདུལ་འཛིན་པ་སོགས་ཀྱིས་གསུངས་ 

ནོར་བུ་ཀེ་ཏ་ཀའི་བྱི་དོར། 
པས། རྗེ་བླ་མའི་མན་ངག་ཐུན་མོང་མ་ཡིན་པར་གྲགས་པའི་ 
ལྕགས་མཁར་ཟུར་བཅུ་དྲུག་མ་སོགས་ཀྱང་ལག་ཏུ་བླང་མི་རུང་ 
བར་འགྱུར། ནད་རྐྱལ། ཚོན་དྲུ། ཁྲམ་ཤིང་སོགས་ཀྱི་ཐ་སྙད་ 
ཀྱང་རྒྱ་གར་དུ་མ་གྲགས་པས། ཆོས་རྒྱལ་གྱི་གཏོར་གཞུང་དུ། 
ལ་ལ་ནད་ཀྱི་རྐྱལ་བ་ཐོགས། །ཞེས་སོགས་གསུངས་པའང་མི་ 
འཐད་པར་འགྱུར། མེ་ཕར་བུས་པས་ཨ་ར་ཚུར་ཚིག་པའི་དཔེར་ 
འདུག་གོ །དེས་ན་མདོས་གཀོ་གླུད་ཀྱི་ཆོགཁྱམཔའི་རམ་གྲོ་ 
ཙམ་དུ་མ་ཟད། བསྟན་འཛིན་གྱི་སྐྱེས་ཆེན་དམ་པ་རྣམས་ཀྱི་རིམ་ 
གྲར་བསྒྲབ་ན་ཤིན་ཏུ་ལེགས་པ་ཡིན་ཏེ། ལྷོ་བྲག་ཕྱག་རྡོར་བའི་ 
སྐུའི་ རིམ་གྲོར་འཆར་ཀ་གླིང་བཞི་སོགས་མདོས་ཆེན་པོ་བཞི་ 
བསྒྲུབ་ དགོས་པར་རྗེ་བཙུན་འཇམ་ པའི་དབྱངས་ཀྱིས་རྟོགས་ལྡན་ 
འཇམ་དཔལ་རྒྱ་མཚོ་ལ་གསུངས་པས། རྟོགས་ལྡན་པས་མཁན་ 
ཆེན་ལ་འཕྲིན་བསྐུར་ཚུལ་ལྷོ་བྲག་པའི་རྣམ་ཐར་དུ་གསལ། དེས་ 
ནྔརེ་བཅུན་འཇམ་པའི་དབངས་ནི་རྗེ་བླ་མའི་སྤྲལ་གཞི་ཡིན་ཞིང་། 


༡༡ ༨ ༽ ༨༤ 


ལྷོ བྲག་གྲུབ་ ཆེན་ཡང་ཕྱག་ན་རྡོ་རྗེ་དངོས་ ཡིན་པར་མ་ཟད། རྗེ་ 


61 


རིན་པོ་ཆེས་བྱང་ཆུབ་ལམ་གྱི་རིམ་པ་གསན་པའི་བླ་མ་ཐུན་མོང་མ་ 
ཡིན་པ་ཡིན་ལ། རྟོགས་ལྡན་པ་ཡང་རྗེ་བླ་མའི་སྒྲབ་བརྒྱུད་ཀྱི་ 
བདག་པོ་ཡིན་པས། རང་ཉིད་དགེ་ལུགས་པར་ཁས་ལེན་པ་ཚོས་ 
ཁོང་རྣམས་ཀྱི་གསུང་འདི་ཚད་མར་བྱེད་དགོས་སོ། །མདོས་ཀྱི་ 
ཁུངས་ཀྱང་རང་རེ་དགེ་ལྡན་པ་རྣམས་ལ་བཤད་མ་ཐག་པའི་ལོ་ 
རྒྱུས་འདི་ཁོ་ནས་ཆོག་པར་སྣང་། གཞན་ཡང་མཁས་གྲུབ་རྗེས། 
མདོས་ལ་སོགས་པ་ཆོས་ལྡན་གྱི་དགོས་པ་མཐོང་ན་བྱ་རུང་བར་ 
མགོན་པོའི་བསྙེན་སྒྲུབ་ལས་གསུམ་དུ་གསུངས་ཤིང་། རྒྱལ་ 
དབང་དང་པཊ་ཆེན་གྱི་སྐུའི་རིམ་གྲོར་ཡང་མདོས་གཏོ་གླུད་ཀྱི་ 
རིགས་མཛད་ཀྱིན་འདུག་ལ། ས་སྐྱ། ཞྭ་ལུ། གོང་དཀར། པོ་ཏ་ 
ལ། བཀྲ་ཤིས་ལྷུན་པོ་སོགས་ས་ད ཀེའི་གྲ་ཚང་ཚད་ལྡན་རྣམས་ 
སུ་བསྟན་འགྲོ་ འི་རིམ་གྲོར་མདོས་རིགས་སྣ་ཚོགས་རྒྱུན་གཏན་ 
དུ་འཛུགས་པར་མཛད་པས་ལྷ་སྐལ་ཆད་པས་འབྱུང་པོ་སྒྲུབ་ 
གསུངས་པ་འདི་གཟས་པའི་ཁར་མ་ཕོག་པར་མ་གཟས་པའི་སྣར་ 


ཕོག་ཉེན་འདུག་ལགས། གྲུབ་མཐའ་གཙང་བ་གལ་ཆེ་མོད་ཀྱང་། 


༠2 


ནོར་བུ་ཀེ་ཏ་ཀའི་བྱི་དོར། 


གྲུབ་མཐའ་ནི་རང་རང་གི་ལྟ་བའི་སྒོ་ནས་འཇོག་དགོས་པ་ཡིན་གྱི། 
མ་ཡིན་པས། དེ་འདྲ་ལ་དེ་ཙམ་གྱི་གུ་དོགས་གནང་མི་དགོས་པ་ 
འདྲ། འདི་ལྟ་བུ་རྩད་གཅོད་པ་ལས། གོ་ཤཱཀ་སྟག་གསུམ་སོགས་ 
རྟོག་གེ་ལ་སྦྱངས་པའི་རྒོལ་ངན་གྱི་རྩོད་པ་རྣམས་ལུང་རིགས་ཀྱིས་ 
སུན་མ་ཕྱུང་ན་ངེས་པར་བསྟན་པ་ལ་གནོད་པས། སྔ་མ་ཡང་རང་ 
ཕྱོགས་མཁས་གྲུབ་མང་པོས་རྩོད་ལན་མཛད་མོད། ད་དུང་གོ་ 
རམ་པས་རྗེ་བླ་མའི་རྣམ་བཞག་རིག་པའི་རྣམ་བཤད་བཀག་པ་ 
སོགས་རྩོད་པ་འགའ་ཞིག་ལ་སུས་ཀྱང་ལན་བཏབ་པ་མ་མཐོང་ 
བས། གྲུབ་མཐའི་རྩོད་པ་ལ་དགྱེས་པའི་རིགས་པའི་དབང་ཕྱུག་ 
འགའ་ཞིག་དྭ་ལྟ་མཆིས་ན་རྒོལ་ངན་འདི་དག་ཚར་བཅད་ན་ 
ལེགས་པར་འགྱུར་སྙམ་དུ་སེམས་སོ། ། 

༢ ཡང་ཀེ་ཏ་ཀར། རང་རེའི་དགོན་སྒྲབ་སྡེའི་སྔར་དར་བའི་ 
གཏོར་ཟོར་འཕེན་དུས་ཀྱི་སྒོ་དབྱེ་འཕྲང་བསལ་དང་རྒྱལ་བ་སྤྱི་ 


༨༩༧ ༤༤ 


བསྐུལ་ཞེས་པ་ཁྲོ་རོལ་མདོས་ཀྱི་འདོན་པ་ཡིན་གསུངས་པ། རྣལ་ 


63 


འབྱོར་དབང་ཕྱུག་ཐོར་འཕེན་ནོ། །ཞེས་སོགས་ལ་གསུངས་པ་ 
ཡིན་ན། ཚིག་དེ་རྣམས་ནི་དགོན་སྒྲབ་སྡེ་ཙམ་དུ་མ་ཟད་ལྕགས་ 
མཁར་སོགས་དགེ་ལུགས་པའི་ཟོར་ཆོག་ཕལ་ཆེ་བར་འདུག སྒོ་ 
དབྱེ་འཕྲང་བསལ་ཙམ་དུ་མ་ཟད་རང་རེའི་ཆོས་སྐྱོང་གི་གཏོར་ 
ཆོག་རྣམས་སུ་འབྱུང་བའི། མཚེ་ཟོར་ཡུངས་ཐོར་འཕེན་པ་ཟློག། 
ཅེས་སོགས་ཀྱི་ཟློག་པ་འདི་ཡང་རྙིང་མའི་ཟློག་གཞུང་གི་ཚིག་ 
ཡིན། མགོན་པོའི་གཏོར་ཆོག་མཁས་གྲུབ་རྗེའི་དག་ཐེར་མར་ 
ཡང་། གནམ་གྱི་འཇུ་ཐག་སྟེང་ནས་ཆོད། །ས་ཡི་རྟེན་ཕུར་འོག་ 
ནས་ཕྱུངས། །ཞེས་དང་། བདུད་ཀྱི་སྒོ་ བོ་བརྡུང་དུ་ཆུག །བཙན་ 
གྱི་ཞགས་པ་འདེབ་ཏུ་ཆུག །མ་མོའི་དལ་ཡམ་དགྲ་ལ་ཐོངས།། 
ཞེས་དང་། ཁྲམ་ལ་བབས་ཀྱི་ཁྲམ་ལ་ཐོབས། །ཤྭ་ལ་བབས་ཀྱི་ 
ཤཱ་ཕྱེས་ཤིག །ཅེས་སོགས་བོད་ཀྱི་དམོད་མོའི་ཚིག་མང་དུ་འབྱུང་། 
དེར་མ་ཟད་གཞན་གྱི་ཆོ་གའི་དག་ཐེར་མཛད་པ་པོ་ཉིད་རང་གི་ 
ལྗགས་རྩོམ་སྲུང་བ་ལྔའི་ཆོ་ག་ཐན་བཟློག་བྱེད་ཚུལ་གསུངས་ 


པའང་ཚིག་རིས་མ་གཏོགས་ཁྲོ་རལགྱིཟླག་གཞུངགི་ཐན་ཟློག 

ར་བུ་ཀེ་ཏ་ཀའི་བྱི་དོར། 

དང་ཁྱད་པར་མི་འདུག་གོ །གཏོར་ཟོར་འཕེན་པ་སོགས་ལ་ཚིག་ 
དེ་ཙམ་དུ་མ་ཟད་རྙིང་མའི་ལག་ལེན་འདྲེས་པ་ཡང་མང་སྟེ། དེང་ 
སང་དགེ་ལྲུག་པའི་དགོན་པ་ཕལ་ཆེར་ལ་དར་བའི་འཆམ་འདི་ཡང་ 
རྩ་བའི་ཁུངས་རྙིང་མ་ཡིན། རྡོ་རྗེ་གུར་དང་ཡོ་ག་སོགས་ནས་ 
བཤད་པའི་གར་གྱི་རིགས་ཡོད་ཀྱང་ཐང་འཆམ་བཞི་དང་རྣམ་པ་ 
ཕྱོགས་ཙམ་ཡང་མི་འདྲ། རྙིང་མའི་ཁྲག་འཐུང་གི་འཆམ་གྱི་ནང་ 
ཚན་རྡོ་རྗེ་ཕུར་པའི་བསྐྱེད་རིམ་ཕྱག་རྒྱའི་འཆམ་ལ་རྩ་འཆམ་དང་ 
གྲུ་འཆམ་གཉིས་ཡོད་པ་ལས། ཐང་འཆམ་འདི་ཕལ་ཆེར་གྲྭ་ 
འཆམ་ཡིན་པར་འདུག དེར་མ་ཟད་ཞྭ་ནག་དང་ཕོད་ཀ་འདི་ཡང་ 
རྒྱ་ནག་གི་རྒྱལ་པོ་ཐང་ཝང་གི་དུས་སུ་བོད་དུ་བྱུང་བའི་ཧྭ་ཤང་གི་ 
ཆ་ལུགས་ལ་དཔེ་བླངས་ནས་རྙིང་མའི་སྔགས་འཆང་རྣམས་ཀྱིས་ 
བྱས་པ་ཡིན་པས་ཐང་ཞུ་ཟེར་བའི་རྒྱུ་མཚན་ཡང་དེ་ཡིན། ཞྭ་ནག་ 
འདི་ལ་རྙིང་མས་སྲིད་པ་སྤྱི་བླུགས་ཀྱི་ཞྭ་ཟེར་ཞིང་མཚོན་དོན་གྱི་ 
བཤད་པ་ཡང་མང་པོ་ཡོད། འཆམ་རྒྱག་དུས་སུ་ལག་ཏུ་ཐོགས་ 
པའི་ཕུར་པ་ལ་རྡོ་རྗེ་ཕུར་པའི་ལྷ་ཚོགས་ཀྱི་ཞལ་བརྙན་བྱས་པ་ཡང་ 

ནོར་བུ་ཀེ་ཏ་ཀའི་བྱི་དོར། 
འདུག་པས་དེས་ཀྱང་རྙིང་མའི་ལུགས་ཡིན་པ་ཤེས་པར་སྣང་། 
སྣུམ་ནག་བསྐོལ་བ་ལ་ཆང་བླུགས་པས་ཤོག་ལིང་བསྲེགས་པ་ 
འདི་ཡང་ཧོམ་སྲེག་ཅེས་པ་རྙིང་མའི་ལུགས་ཡིན། དེས་ན་ལྕགས་ 
མཁར་གྱི་ཡན་ལག་ཏུ་རྙིང་མའི་ལུགས་ཀྱི་ཆས་གྱོན། ཕུར་པའི་ 
འཆམ་རྒྱག ལིང་ག་ཧོམ་སྲེག་བྱེད་པ་དང་། ཁྱབ་འཇུག་སོགས་ 
བཀའ་སྡོད་བྱེད་པ་འདི་ལ་དཔག་ན། བུ་སྟོན་སོགས་ཀྱིས་ 
བརྩེགས་པའི་དྲུག་ཅུ་པ་རྙིང་མ་ལ་དཀྱུས་པ་ཡིན་གསུངས་པ་ 
ཐུགས་མད་པ་འདྲ་སྙམ། གཞན་ཡང་བསང་་་གི་ཁུངས་ཀྱང་ 
བོན་དང་རྙིང་མ་ལས་བྱུང་བ་ཡིན་ལ། དགྲ་ལྷ་དཔང་བསྟོད་ཀྱང་ 
རྙིང་མའི་གཏེར་བྱོན་ཡིན་འདུག་པས། དེང་སང་བསང་དང་དྲགྲ་ 
ལྷ་དཔང་བསྟོད་མི་གཏོང་བ་མཆོག་དམན་སུ་ལ་ཡང་མི་སྣང་ཞིང་། 
གསུང་འབུམ་ཐམས་ཅད་ཀྱང་བསང་ཆོག་གིས་ཁེངས་འདུག་ན་ 
འདི་ལ་ཅི་བྱ། རླུང་རྟའི་དར་ལྕོགས་དང་། ལ་བཙས་སུ་གྲགས་པ་ 
འདི་ཡང་རྩ་བ་བོན་ལུགས་ཡིན་པ་ལ་མདོ་ཁམས་ཀྱི་དགོན་ཆེ་ཆུང་ 


༽ ༨༨ ༨ 


ཐམས་ཅད་ཀྱི་ཉེ་འཁོར་དུ་ལ་བཙས་བརྩེགས་པ་མང་ཞིང་། གླིང་ 

འདབས་དང་ཁང་ཐོག་ཏུ་དར་ལྕོགས་བཙུགས་མེད་མཁན་མི་ 
འདུག་པས། འདི་ཐམས་ཅད་རྗེ་བླ་མ་དངོས་བྱོན་ཡང་རེ་ཞིག་ 
འཆོས་དཀའ་བ་འདྲ། ཧ་ཅང་ཚར་གཅོད་ཞིབ་དྲགས་ན་དགེ་ 
ལུགས་པ་སེར་རུས་སེ་ཞིག་རྙེད་དཀའ་བས། ཅུང་ཟད་ཐུགས་གུ་ 
ཡངས་མཛད་ནས་རང་གཞན་སུའི་མགོ་ལ་ཕོག་མ་ངེས་པའི་ར་ 
སྤྲུའི་འུར་རྡོ་མི་འཕེན་པར་ཞུ་ལགས། 

རྟ ཡང་ཀེ་ཏ་ཀར། ཆོས་སྤྱོད་ཉུང་འདུས་སུ་བོན་གྱི་རྣམ་བཞག་ 
དང་། ཆོས་འབྱུང རྱིང་མ་བཀག་ཡོད་ཚུལ་གསུངས་པ། རྗེ་ 
བཙུན་མི་ལའི་རྣམ་ཐར་དུ་འབྱུང་བའི། གངས་དཀར་ཏི་སེ་སྐད་པ་ 
དེ། །ཞེས་སོགས་ཀྱི་དཔེ་ལྟ་བུར་སོང་མེད་ན་བཀའ་དྲིན་ཆེ་ཞེས་ 
ཀུ་རེ་ཞུའོ། ། 

ཡང་ཞུ་བ། ཉིད་ཀྱི་གསུང་རྩོམ་པོ་ཏེ་མང་པོ་ཡོད་སྐད་ཐོས་ཀྱང་ 
བདག་གིས་ཐམས་ཅད་མཛལ་རྒྱུ་མ་བྱུང་། ཆོས་སྤྱོད་གཉིས་ 
འདུག་པ་རིབ་ཙམ་བཀླགས་པས། ནོར་བུའི་ཕྲེང་བ་ཞེས་པར། 


ཤེས་རབ་ཀྱི་ལྷ། ཚེ་ལྔ། ནོར་ལྷ་གསུམ་གྱི་ཕྱི་མ་ལ་ལྷ་མོ་རིག་ 

ར་བུ་ཀི་ཏ་ཀའི་བྱི་དོར། 


བྱེད་མའི་སྒྲུབ་ཐབས་བཀོད་འདུག་པ། རིག་བྱེད་མ་དབང་གི་ལྷ་ 
མོ་ལྕགས་སྒྲོགས་ཆེ་བ་ལས། ནོར་ལྷར་སུས་ཀྱང་མ་བཤད། 
ནོར་གྱི་དངོས་གྲུབ་སྟེར་ནུས་པའི་རྒྱུ་མཚན་ཙམ་གྱིས་འཇོག་ན། 
ཤཱཀྱ་ཐུབ་པ་དང་རྗེ་རིན་པོ་ཆེ་སོགས་ཀྱང་ནོར་ལྷར་འཇོག་ཤིང་། 
སངས་རྒྱས་བྱང་སེམས་ཐམས་ཅད་ཀྱིས་ཤེས་རབ་དང་ནོར་ལ་ 
སོགས་པའི་དངོས་གྲུབ་ཐམས་ཅད་སྩོལ་ནུས་པས་རྒྱ་གར་ལྷ་ 
གཅིག་གི་དཔེ་གནང་ཆོག་པ་ལས། སོ་སོར་ལྷ་རེའི་སྒྲུབ་ཐབས་ཅི་ 
ལ་མཛད། དེས་ན་ནོར་ལྷར་འཇོག་པ་ལ་མདོ་རྒྱུད་ཀྱི་ཁུངས་དང་ 
གཏན་ཚིག་ཅིག་ལ་བརྟེན་དགོས་ཀྱི། ལས་སྣ་དཔྱད་གཞིར་བྱས་ 
པས་མི་འཐུས་སམ་སྙམ་ལགས། རིག་བྱེད་མའི་སྒྲུབ་ཐབས་ཀྱི་ 
མཇུག་ཏུ་གཞན་དབང་དུ་བྱ་བའི་འཁོར་ལོ་སྒྲབ་ཚུལ་ཞིག་ 
གསུངས་པ་དེ་ཡང་མན་ངག་མངའ་བའི་བླ་མ་དམ་པ་རྣམས་ཀྱིས་ 
རྣལ་འབྱོར་པ་རང་ཉིད་ནུས་ལྡན་དུ་བྱ་བའི་འཁོར་ལོ་མཛད་ཀྱི། 
དབང་གི་ལས་དངོས་གཞིའི་སྒྲབ་ཐབས་སུ་མི་བཞེད་པ་ཚར་ཆེན་ 


གྱི་གསུང་སོགས་ན་གསལ་ལོ། །ཡང་མཁས་གྲུབ་རྗེས་ཀཾ་ཀ་ནའི་ 

^འ.འ 


ནོར་བུ་ཀེ་ཏ་ཀའི་བྱི་དོར། 

གཟུངས་ཀྱིས་བར་དོ་ལ་ཆུ་སྦྱིན་པའི་ཁུངས་མ་མཐོང་གསུངས་ 
ཀྱང་། ལྕང་སྐྱ་གོང་མ་སོགས་ཀྱིས་གཟུངས་དེས་བར་དོ་ལ་ཆུ་ 
སྦྱིན་བྱ་བར་གསུངས་པས་ཁུངས་ཡོད་ཅེས་གནང་འདུག་པ། 
སྤྱིར་ལྕང་སྐྱ་གོང་མ་ཡང་དེང་སང་གི་བླ་ཆེན་ཚོ་དང་མི་འདྲ་བའི་ 
མཁས་གྲུབ་བསམ་གྱིས་མི་ཁྱབ་པ་ཡིན་ནའང་། རྗེ་ཡབ་སྲས་ཀྱི་ 
གསུང་དང་བརྒྱུད་འཛིན་གྱི་གསུང་གཉིས་ལས་སྔ་མ་ཉིད་ཚད་མར་ 
བྱེད་དགོས་པ་འདྲ་ལགས། 

ལྟ ཡང་ཟ་བྱེད་མཁའ་འགྲོའི་སྦྱིན་སྲེག་སྐབས། པར་ཆེན་བྱམས་ 
པ་གླིང་པའི་གསུང་འགའ་ཞིག་ལ་ཟུར་ཟ་གནང་འདུག་ཀྱང་། 
བྱམས་གླིང་པ་གསུང་རབ་ལ་རང་བྱན་ཚུད་པའི་མཁས་པ་ཆེན་པོ་ 
ཞིག་ཡིན་སྐད་འདུག་པས། ཕྱོགས་སྔ་མ་དེ་འདྲ་ཞལ་གྱིས་མི་ 
བཞེས་སམ་སྙམ། དེ་ཉིད་ཀྱིས་མཛད་པའི་སྔགས་འདུལ་སོགས་ 
ན་རྗེའི་གསུང་དང་མི་མཐུན་པ་ཅུང་ཟད་རེ་ཡོད་ནའང་། བྱམས་ 
གླིང་པ་རྗེ་རིན་པོ་ཆེ་ལས་གྲྭ་རྒན་ཅིང་། རྗེ་བླ་མར་ཆོས་འབྲེལ་ 


གསན་པ་ཙམ་ལས་བརྒྱུད་འཛིན་གྱི་བུ་སློབ་གྲངས་མ་ཡིན་པ་དང་། 

ནོར་བུ་ཀེ་ཏ་ཀའི་བྱི་དོར། 
པཌ་ཆེན་འདི་དང་། སྟག་ཚང་བ། ནོར་བཟང་བ་སོགས་དེང་ 
དུས་ཀྱི་མཁས་རློམ་དང་མི་འདྲ་བར་རྒྱལ་བའི་གསུང་རབ་མཐའ་ 
དག་ལ་མི་འཇིགས་པའི་སྤོབས་པ་བརྙེས་ནས་གཞུང་ཆེན་མོ་རང་ 
རྐང་གིས་རྩོམ་པ་མཛད་མཁན་ཡིན་འདུག་པས། བཞེད་ཚུལ་ 
འགའ་ཞིག་རྗེ་ཡབ་སྲས་ཀྱི་གསུང་དང་ཚིག་རིས་འགལ་བ་ཙམ་ 
ཡོད་ཀང་། ཐུགས་རྩེ་གཏད་ས་ཐུན་མོང་མ་ཡིན་པ་རེ་ཡོད་འགྲོ་ 
བས་གྱ་ཚོམ་དུ་མི་འཐད་པར་ཁ་ཚོན་གཅོད་ག་ལ་རུང་སྟེ། མཁས་ 
གྲུབ་ཉི་ཟླ་ལྟ་བུ་དེ་དག་གི་གསུང་རབ་ལ་རྒོལ་བ་ལྟ་ཞོག ཚིག་ 
དོན་ཇི་བཞིན་འབྱེད་པའི་སྤོབས་པ་ཅན་ཡང་དེང་སང་གི་དུས་སུ་ 
རྙེད་དཀའ་བས་སོ། །ཉིན་ཞག་ཕྲུག་གཅིག་གི་ཆོས་སྤྱོད་བསྒྲིགས་ 
ལུགས་ཀྱང་། བུ་སྟོན་དང་། ས་བཟང་པ་དང་། རྒྱལ་སྲས་ 
ཐོགས་མེད། པཌ་ཆེན་ཆོས་རྒྱན་སོགས་ཀྱི་ཆོས་སྤྱོད་ཀྱི་ཡིག་ཆ་ 
རྣམས་སུ་མདོ་སྔགས་ཀྱི་ལམ་གྱི་རིམ་པ་ཆ་ཚང་བའི་ཉམས་ལེན་ 
ཐུན་གྱི་དངོས་གཞིར་བྱས་ཏེ། དེའི་ཡན་ལག་ལྟ་བུར་སྦྱོར་བ་དང་། 
རྗེས་ཀྱི་གནས་སྐབས་དང་། ཐུན་མཚམས་རྣམས་སུ་ཕྱག་སྐོར། 

ནོར་བུ་ཀེ་ཏ་ཀའི་བྱི་དོར། 


མདོ་རྒྱུད་ཀློག་པ། གཏོར་མ་གཏོང་བ། སན་འདེབས་པ། ཁ་ 
ཟས་ཀྱི་རྣལ་འབྱོར། གསོལ་འདེབས་བསྟོ་སྨོན་བྱེད་ཚུལ་ལྟ་བུ་ 
ཐོར་བུ་བ་ཧ་ཅང་མི་མང་བ་ཙམ་ཕྱོགས་གཅིག་ཏུ་བསྒྲིགས་པ་ 
མཛད་འདུག་པས། ཉིད་ཀྱིས་ཆོས་སྤྱོད་གཉིས་ཀར་སྒྲུབ་པ་ཉམས་ 
ལེན་གཙོ་བོར་བྱེད་པ་ལ་སྐབས་སུ་མ་བབས་པའི་ཆོས་ཆུང་རྣམ་ 
གྲངས་སྣ་ཚོགས་ཤིག་ཆ་བགོས་ཏེ་ཐུན་བཞིར་ཉམས་སྲུ་ལེན་ཚུལ་ 
གསུངས་པ། ལམ་གྱི་རིམ་པ་ཆ་ཚང་བ་ལ་ཆིག་དྲིལ་དུ་བྱེད་པ་ 
བཞག་ནས་ཏི་ཚེ་བ་རྣམ་གྲངས་མང་པོ་ཞིག་གིས་ཐུན་ཐམས་ཅད་ 
འདའ་བར་བྱས་ན་རང་གར་བག་མེད་དུ་བསྡད་པ་ལས་དོན་ཆེ་ 
ནའང་། ལམ་གྱི་ས་ཆོད་ཆེར་མི་འོང་བ་འདྲ་སྙམ་ལགས། ཡང་ 
ཉིད་ཀྱི་རྣམ་ཐར་པོ་ཏི་ཆེན་པོ་ཞིག་ཡོད་ཚོད་འདུག་པ་ལས་བར་ 
སྐབས་ཀྱི་ཤོག་ཁ་འགའ་ཅམ་ང་རང་གི་ལག་ཏུ་སོན་པ་ལ་བལྟས་ 
པར། དགོན་སྒྲབ་སྡེ་འགའ་ཞིག་དང་བླ་ཆེན་འཕྲིན་ལས་ཅན་ 
འགའ་ལ་སྐྱོན་འདོགས་མང་དུ་སྣང་ཞིང་། རང་གི་རྡོ་རྗེ་སློབ་ 
དཔོན་བསམ་བཞིན་དུ་བཀྲོངས་མཁན་གྱི་མི་དཔོན་སྡིག་པོ་ཆེ་ 

སྟོ བས་འབྱོར་བག་ཙམ་ཡོད་པ་འགའ་ཞིག་ལ་བསྟོད་བསྔགས་ 
མཛད་འདུག་པ། ཅི་མཛད་ལེགས་པར་མཐོང་བའི་མོས་གུས་ཅན་ 
རྣམས་ཀྱིས་ སྐྱོན་དུ་མི་སེམས་ནའང་། དད་པ་མེད་ཅིང་སྐྱོཿ སྐྱོན་རྟོག་ 
ལ་རེམ་པ་ཚོས་ཆགས་སྔང་གི་ གཏམ་ལྟ་བུར་གོ་ནས་ཁ་ཟེར་ཉེན་ 
ཆེ་ལ། ཡང་ཅུང་དཀར་བའི་རྒད་པོ་ཞིག་གི་ངག་ལམ་ནས་ གསན་ 
པའི་ཨུ་རྭ་སུའི་ཡུལ་ གྲུ་སོགས་ཀྱི་གཏམ་མང་པོ་ཞིག་ཀྱང་རྣམ་ 
ཐར་དུ་བཀོད་པར་གནང་འདུག་པ། མི་སྤྲང་པོའི་གཏམ་ལབ་ཀླ་ 
ཀློའི་ཡུལ་བཀོད་བསྟན་བཅོས་སུ་བཀོད་པ་ཤོག་སྣག་གི་གྲོན་ལས་ 
དགོས་པ་གཞན་མ་མཆིས་སམ་སྙམ་མོ། །ཉིད་ཀྱི་གསུང་རབ་ 
གཞན་རྣམས་བདག་གིས་མཛལ་རྒྱུ་མ་བྱུང་ཡང་། གོང་དུ་གསོལ་ 
བ་འདི་དག་དང་ཆ་འདྲ་ན་ད་དུང་ཐུགས་རྟོག་བཅུག་ནས་བཟོ་ 
བཅོས་མཛད་དགོས་པ་རེ་གཉིས་ཡོད་འདྲ་ལ། ཁྱད་པར་དུ་མཚན་ 
ཉིད་ཀྱི་ཡིག་ཆ་མཐའ་དཔྱོད་སྐོར་འདྲ་ཡང་ལྗགས་རྩོམ་བཀའ་དྲིན་ 
བསྐྱངས་ཡོད་སྐད་ཐོས་པས། དེ་དག་ལ་ཆུ་ཐག་ཆོད་ངེས་ཤིག་མ་ 
གནང་ན། མཚན་ཉིད་པ་གྱོང་པོ་སངས་རྒྱས་ལ་ཡང་དག་པ་མི་ 

སྟེར་མཁན་ཚོས་མཐོང་ནས་བཞད་གད་ཀྱི་གནས་སུ་བགྱིས་ན་མི་ 
ལེགས་པས། ཅིས་ཀང་གཡེལ་ཆུང་མི་མཛད་པ་མཁྱེན་མཁྱེན་ཞུ། 
གྲུབ་མཐའི་དགག་གཞག་གི་སྐབས་རང་གི་སེམས་ལ་ཤར་ཚོད་ཞུ་ 
རྒྱུ་མང་ཞིག་མཆིས་ཀྱང་སྐབས་སུ་མ་བབས་ཤིང་ཡིག་ཚོགས་ 
ཀྱང་མང་བར་དོགས་པས་མ་བྲིས་ལ། འདི་ཙམ་ཞུས་པའི་དགོས་ 
གཞི་ལྕང་སྐྱ་རྡོ་རྗེ་འཆང་གིས། རང་གཞན་ལྟ་སྒོམ་གྲུབ་མཐའི་ 
ཁྱད་པར་རྣམས། །ལྟ་ཅི་ཐ་སྙད་ཙམ་ལ་ཡང་རྨོངས་ན་ཡང་།། 
གཞན་ལུགས་འབད་པས་སྨོད་ཅིང་སྡང་སེམས་བསྐྱེད། །དེ་ཉིད་ 
བསྟན་པའི་ག་དར་ཡིན་པར་སྒོམ། །ཅོལ་ཆུང་གཡམ་རྒྱུག་མཁན་ 
ལ་ཐུགས་རྗེས་གཟིགས། །ཞེས་གསུངས་པ་ལྟར། ཉིད་ཀྱི་གསུང་ 
འདི་ལ་བརྟེན་ནས་དེང་སང་གི་མི་རྣ་བ་སྲབ་པ་འགའ་ཞིག་གིས། 
ཏིང་ངེ་འཛིན་གྱི་རྒྱལ་པོ་ལས། གང་གིས་འཛམ་བུའི་གླིང་འདིར་ 
ནི། །མཆོད་རྟེན་ཐམས་ཅད་བཤེགས་བྱེད་པས། །གང་གིས་མདོ་ 
ྡེསྤོང་བྱེད་པའི། །སྡིག་པ་དེ་ནི་ཆེས་ཁྱད་འཕགས། །གང་གིས་ 
གངྒཱའི་བྱེ་སྙེད་ཀྱི། །དགྲ་བཅོམ་བསད་པར་གྱུར་པ་ལས། །གང་ 

ནོར་བུ་ཀེ་ཏ་ཀའི་བྱི་དོར། 
གིས་མདོ་སྡེ་སྤོང་བྱེད་པའི། །སྡིག་པ་དེ་ནི་ཆེས་ཁྱད་འཕགས།། 
ཞེས་གསུངས་པའི་ཆོས་སྤོང་གི་ལས་མི་བཟད་པ་གསོག་པར་སྣང་ 
སྟེ དེ་ཉིན་དགོན་ལུང་གི་ཆོས་གྲར་ཉིད་ནས་གསུང་རྩོམ་འདིའི་ 
སྟེང་ནས་ལྗགས་བཤད་མཛད་པའི་ཕྱི་ཉིན་མི་ཀླད་མེད་ཅིག་གིས་ 
མ་ཌི་བཀའ་འབུམ་གྱི་གླེགས་བམ་ཞིག་རྒྱ་ལམ་བཞི་མདོར་མི་ 
གཙང་བའི་ཁྲོད་དུ་བསྐྱུར་འདུག་ཅིང་། སླད་མར་ཡང་དེ་འདྲའི་ 
རིགས་འབྱུང་སྲིད་པས་དེ་དག་ལ་ཅུང་ཟད་ཕན་དུ་རེ་ལ། དེང་དུས་ 
ཀྱི་བླ་ཆེན་རྣམས་དང་གྲོལ་བ་དོན་གཉེར་བ་ཕལ་ཆེར་ནི། ལྕང་སྐྱ 
ཐམས་ཅད་མཁྱེན་པས། དྲགྲ་འདུལ་གཉེན་སྐྱོང་རྒྱ་ཆེན་བྱ་བས་ 
གཡེངས། །འཁོར་དང་ཟང་ཟིང་འདུ་འགོད་མང་པོས་བྲེལ།། 
བདག་འཛིན་གཞིར་གྱུར་བཤད་སྒྲབ་སྡེ་མང་འཛུག །ཉམས་ 
བཞེས་གཙོ་བོ་ཆོས་བརྒྱད་ལ་མཛད་པའི། །དེང་དུས་བསྟན་འཛིན་ 
རྣམས་ལ་ཐུགས་རྗེས་གཟིགས། །ཞེས་དང་། ཡོང་གཏོང་ནོར་གྱི་ 
རྩིས་སྒོར་གཤར་སྦྱང་འབད། །བུན་སྐྱེད་ཁེ་སྤོགས་བསམ་མནོས་ 
ཉིན་མཚན་འདའ། །གཉེན་གྱི་འཚོ་སྐྱོང་ཕྱུགས་ཀྱི་འཚོ་སྐྱོང་བྱེད།། 


74 


ནོར་བུ་ཀེ་ཏ་ཀའི་བྱི་དོར། 
ཁང་གཞིས་འཛིན་གསོ་བྱི་དོར་ལ་བརྩོན་པའི། །གྲོལ་བ་དོན་ 
གཉེར་རྣམས་ལ་ཐུགས་རྗེས་གཟིགས། །ཞེས་གསུངས་པ་ལྟར། 
ནོར་རྫས་ཡོང་གཏོང་གི་རྩིས་གྲངས་དྲི་ཞུས་དང་། དྲག་འདུལ་ 
གཉེན་སྐྱོང་གི་འདུན་མ་གྲོས་བསྡུར་ལས། ཆོས་གཏམ་གྱི་སྦོས་པ་ 
ལ་ཐུགས་ལས་ཆུང་ངུར་གཞོལ་བའི་དུས་འདིར། རང་རེ་དཔོན་ 
སློབ་འདེ་འདྲའི་འཕྲོས་གླེང་མཛད་པ་དུས་དབང་ལ་དཔགས་པའི་ 
བསྟན་པའི་བྱ་བའི་གྲངས་སུ་ཡང་འགྲོ་བར་བསམ་སྟེ། མཛེས་ 
ལམ་དུ་མ་སོང་བའི་དྲང་གཏམ་འབའ་ཞིག་སྙན་སྒྲོན་དུ་གསོལ་བ་ 
ལ་ཆོས་ཀློང་ཟབ་མོ་རྙོགས་པ་མེད་པ་མཁྱེན་མཁྱེན་ལགས། ཆོས་ 
ཀྱི་ཆུ་བོའི་རྙོགས་མ་དྭངས་བྱེད་པ། །ཆོས་རྗེ་བླ་མའི་ལེགས་ 
བཤད་ཀེ་ཏ་ཀ །ཆེས་ཀྱི་རྡོ་རྗེས་ལྷག་བསམ་རས་དཀར་གྱིས།། 
ཆོས་དང་མཐུན་པའི་བྱི་དོར་འདི་བགྱིས་སོ། །ཆོས་ལ་ཆོས་མིག་ 
རྡུལ་བྲལ་མ་ཐོབ་བར། །ཆོས་དང་ཆོས་མིན་ཇི་བཞིན་འབྱེད་དཀའ་ 
བས། །ཆོས་སྨྲ་ཆོས་ལ་ཁ་ཚོད་གཅོད་པ་རྣམས། །ཆོས་འདོད་ 


༨ ༩༩ 6༨ ༨ ༨ ༢༨༧ ༨ 
ཆོས་ལས་ལྡོག་པར་མི་བགྱིད་འཚལ། །ཆོས་འདོད་ཆོས་རྗེས་ 

འབྲངས་རྣམས་གཞན་གྱི་ལུགས། །ཆོས་དང་ཆོས་མིན་དཔྱོད་ 
ལས་རང་གི་རྒྱུད། །ཆོས་དང་ཆོས་མིན་གང་དུ་འདུག་ལྟོས་ལ། ། 
ཆོས་ལ་ཆོས་བཞིན་སྤྱོད་ཅེས་བདག་གསོལ་ལོ། །ཆོས་ཚུལ་ 
འབྱེད་པའི་བློ་གྲོས་མི་གསལ་བས། །ཆོས་དང་འགལ་བར་སྨྲས་ 
པ་མཆིས་གྱུར་ན། །ཆོས་ཀྱི་སྤྱན་ལྡན་རྣམས་ལ་བདག་འཆགས་ 
ཀྱི། །ཆོས་ཀྱི་དབྱིངས་སུ་ནོངས་པ་སྦྱང་དུ་གསོལ། །ཆོས་ཀྱི་ 
གཏམ་འདི་བྲིས་པའི་དགེ་བ་ཡིས། །ཆོས་ཀྱི་རྒྱལ་པོའི་གོ་འཕང་ 
མཆོག་ཐོབ་ནས། །ཆོས་ཀྱིས་ཕོངས་པའི་འགྲོ་བ་ཐམས་ཅད་ལ།། 
ཆོས་ཞལ་མཐའ་ཡས་སྟོན་པར་བདག་གྱུར་ཅིག །ཅེས་རྗེ་བཙུན་ 
བླ་མ་ཛྷཱ་ནའི་མཚན་ཅན་(སུམ་པ་མཁན་པོ་ཡེ་ཤེས་དཔལ་ 
འབྱོར'གྱིས་མཛད་པའི་གསུང་རབ་རྣམ་དག་ཆུའི་དྲི་མ་སེལ་བྱེད་ 
ོར་བུ་ཀ་ཏ་ཀ་ཞེས་བྱ་བའི་ཚིགདོན་ལ་དོགས་དཔྱད་སྙན་སྒྲནདུ་ 
གསོལ་བ་ནོར་བུ་ཀེ་ཏ་ཀའི་བྱི་དོར་ཞེས་བྱ་བ་འདི་ནི། དྲན་ཚད་ཁ་ 
ནས་འདོན་པའི་ཅོལ་ཆུང་དེང་དུས་ཀྱི་སྐྱེ་བོའི་ཁྲོད་ན་བྱ་རོག་དཀར་ 

པོའི་བརྟུལ་ཞུགས་འཛིན་པ་ཀུ་སྭཱ་ལི་དྷརྨ་བཛྲ་[ཐུའུ་བཀྲན་ཆོས་ཀྱི་ 
རྡོ་རྗེ) དགེ་བྱེད་ཅེས་པ་ཆུ་ཕོ་སྟག་ལོའི་སྟོན་ཟླ་ར་བའི་ཡར་ཚེས་ 
བཟང་པོའི་ཉིན། ཆོས་རྗེ་ཀྲར་པ་རོལ་བའི་རྡོ་རྗེས་བྱིན་གྱིས་ 
བརླབས་པའི་འབྲོག་དགོན་པའི་གནས་ཀྱི་སྨན་ལྗོངས་ཉམས་ 
དགའ་བ་ཞིག་ནས་སུག་བྲིས་སུ་བགྱིས་ཏེ་ཕུལ་བ་ཛ་ཡནྡུ། ། 
ཀུན་གཟིགས་བཤེས་གཉེན་དྲང་སྲོང་ཆེན་པཕེའི་གཏམ། 
ལེགས་བཤད་ཚངས་པའི་ཐིག་གི་མཆེད་པ་འདི། ། 

ལྐོ ཏོགྲ་གྭ་སཱའི་འ་ཐོགས་པ་སོང་བའི་སླད། ། 
ནཔལ་ཡུལ་དར་སྤྲལ་མིང་པས་པར་དུ་ཐསྲབས། ། 


ཞེས་པའང་འཇིགས་བྲལ་ཡེ་ཤེས་རྡོ་རྗེས་ཐྲིས་པ་སིདྡཱི་ར་སུ།། 


སླར་ཡང་ཏྲེ་ཧོར་གདོང་ཐོག་སྤྲུལ་མིང་བསྟན་པའི་རྒྱལ་མཚན་ 
གྱིས་སྤྱི་ལོ་ 2005 ཤིང་བྱ་ལོར་པར་ཡིག་ཞུས་བཅོས་དང་བཅས་ 
ས་པར་བཤད་སྒྲབ་གླིང་ནས་པར་ཐེངས་གཉིས་པ་བསྐྲུན་པ་འདིས་ 
ཀྱང་ཅོལ་ཆུང་ཆོས་སྤོང་གི་གཡང་ས་ལས་སྐྱོབ་པའི་རྒྱུར་གྱུར་ 
ཅིག སརྦ་མངྒ་ལཾ། ། 

མཇུག་གི་གཏམ། 
མདོ་སྨད་ཀྱི་དགེ་ལུགས་པའི་མཁས་དབ ང་ཐུའུ་བཀུན་སྐུ་ཕྲེ ང་ 
རིམ་བྱོན་གྱི་གྲས་ཐུའུ་བཀུན་ཆོས ་ཀྱི་རྡོ་རྗེས་མཛད་པའི་ལེགས་ 
བཤད་འདིས་ཁོ་བོའི་ཡིད་བརྟན་རིང་མོ་ཞིག་ནས་འཕྲོགས་ཡོད་པ་ 
དང་། ཉེ་ཆར་ཨ་རིར་རྒྱུན་བཞུགས་མཁས་པའི་དབང་པོ་ཏྲེ་ཧོར་ 
གདོང་ཐོག་རིན་པོ་ཆེ་མཆོག་གིས། ཕྱོགས་འཛིན་གདོན་གྱིས་ 
སྨྱོས་པའི་ཆགས ་སྲ ང་མཁན་ཚོར་ཕན་པར་དགོངས་ཏེ་ལེགས་ 
བཤད་འདི་པར་སྐྲན་གནང་སྐབས། མ་དཔེའི་ཡིག་ནོར་མང་པོ་ 
ཞིག་མཁས་དབ ང་ཉིད་ནས་བཟོ་བཅོས་མཛད་ཡོཿ ད་ཅིང་། གུས་ 
པར་པར་རྩ་འཕྲུལ་འཇུག་དང་འབྲེལ་ཡིག་ནོར་ལྷག་ལུས་རིགས་ 
ལ་བཟོ་བཅོས་རྒྱག་ཏུ ་རུང་བའི་བཀའ་ནན་སྤྱི་བོར་བསྩལ་པ་ལ་ 
བརྟེན། མ་དཔེ་ལྕགས་པར་མའི་ཚིག་སྦྱོར་འབྲེལ་མི་ཆགས་པ་རེ་ 
ཟུང་གོ་བདེ་བར་བཅོས་ཡོད་པ་དང་། རང་ཉིད་ཀྱི་ཡོན་ཚད་ཀྱིས་ 
མ་ལྡེ ངས་པའི་རིགས་ལ་བཟོད་གསོལ་ཞུ། 
ཞེས་སྤྲལ་མིང་གི་གཟིག་ “ྤགས་གྱོན་པའི་མགྲིན་བཟང་ཡེ་ཤེས་རྒྱ་ 
མཚོའམ་ཀླུ་སྨྱོན་ཧེ་རུ་ཀས་སྤྱི་ལོ་2005ལོའི་སྟོན་ཁར། 

མཁས་དབང་ཀྲུ་སྩིན་ཧེ་རུ་གའི། ། 
ཕྱག་སོར་གློག་གི་ལུགས་ཀྱུ་ཡིས། ། 
གསུང་རབ་པརྦ་ཿ་སཱ་བརརྒྱ་བཀྲུག ། 
གཟུར་གནས་མདོངས་མཐའི་དཔལ་དུ་ཆེ།། 
གླཱ་དྲིན་གསཾཐ་པའི་ཆིག་ཏུ་བསྟན་རྒྱན་པས་སོ།། 

